

ನುಗ್ಗಿ ಹಳ್ಳಿ ವಿದ್ವಾನ್ ಸೋ. ಜನಾರ್ದನಾಚಾರ್ಯಸ್ವಾಮಿಗಳು



ಅನಂತರ ಕಾಲ : 18-10-1892 ಪರಮಪದವಿ : 23-7-1981

ಆತ್ಮೇಯಾದ್ರಾ ಮಮಿಶ್ರಾತ್ ನಯನಿಪುಣಮತೇಃ ಪ್ರಾಪ್ತಚಕ್ರಾಂಕಯೋಗಂ
ಶ್ರೀವಾಸಾದ್ರಾ ಘವಾರ್ಯಾತ್ ಅಧಿಗತನಿಗಮಾಂತದ್ವಯೀಸಾರ ತೃಪ್ತಂ ।
ತಸ್ಮಾದೇವಾಪ್ತನೈಜ ಪ್ರಪದನಸುಹಿತಂ ಶಬ್ದ ತಂತ್ರ ಪ್ರವೀಣಂ
ಪಂದೇ ಜಾನಾರ್ದನಾರ್ಯಂ ಗುರುಗುಣಮಹಿತಂ ಶಾಸ್ತ್ರವಿದ್ವಾದಿಮೌಲಿಮ್ ॥

ಶ್ರೀ ಉ|| ವೇ|| ನುಗ್ಗೊಳ್ಳಿ
ವಿದ್ವಾನ್
ಸೋ. ಜನಾರ್ದನಾಚಾರ್ಯ
ಸ್ವಾಮಿಗಳ ಚರಿತ್ರೆ

ಪ್ರಬಂಧಕರು :

ಪಂಡಿತರತ್ನಂ ಪಂಡಿತಪ್ರವರ ರಾಜ್ಯಪ್ರತಸ್ತವಿಜೀತಾ
ವಿದ್ವಾನ್ ಸೋ. ರಾಮಸ್ವಾಮಿ ಅಯ್ಯಂಗಾರ್ಯರು
ನಿವೃತ್ತ, ಅಲಂಕಾರಶಾಸ್ತ್ರ ಪ್ರಾಧ್ಯಾಪಕರು
ಶ್ರೀಮನ್ ಮಹಾರಾಜ ಸಂಸ್ಕೃತ ಮಹಾ ಪಾಠಶಾಲಾ, ಮೈಸೂರು.

ಪ್ರಕಾಶಕರು :

ಶ್ರೀ ಎನ್. ಆರ್. ಶ್ರೀನಿವಾಸರಾಘವನ್,
ಎಂ.ಎ., ಸಿ.ಡಬ್ಲ್ಯು.ಎ., ಕಾನ್ಪು ಅಕೌಂಟೆಂಟ್, ಮೈಸೂರು.
ಶ್ರೀ ಎನ್.ಆರ್. ಮುರಳೀಧರ, ಬಿ.ಕಾಂ, ಎಂ ಎ., ಬಿ.ಎಡ್.
ವ್ಯಾಕರಣ, ಅಲಂಕಾರ ವಿದ್ವತ್,
ಸಹಾಯಕ ವಿದ್ವಾಂಸರು

ಶ್ರೀರಾಮಮಿತ್ರ ಸಂಸ್ಕೃತ ವಿದ್ಯಾಪೀಠ

290, “ಸಂಸ್ಕೃತ ಸದನಂ”

ಸೀತಾವಿಲಾಸ ಅಗ್ರಹಾರ, ಮೈಸೂರು-570 024

॥ ಶ್ರೀಃ ॥

ಪ್ರಕಾಶಕರ ನುಡಿ

ವಿಶಾಲ ವಸುಮತಿಯಲ್ಲಿ ಸುಮತಿಯಲ್ಲಿ ಸುಖಖ್ಯಾತರಾದ ಸುಧೀಮಣಿಗಳು
“ಸಹಸ್ರೇಷು ಚ ಪಂಡಿತಃ” ಎಂಬಂತೆ ವಿರಳ. ನಮ್ಮ ಭಾರತದ ಭವ್ಯ ದಿವ್ಯ
ಸಂಸ್ಕೃತಿಯಲ್ಲಿ ಅನೇಕ ಮತಾಚಾರ್ಯರ ಸಿದ್ಧಾಂತಗಳು ಪ್ರಚಾರದಲ್ಲಿವೆ.
ಅದರಲ್ಲಿ ಶ್ರೀಭಗವದ್ರಾಮಾನುಜರ ವಿಶಿಷ್ಟಾದ್ವೈತ ಸಿದ್ಧಾಂತ ಪ್ರಚಾರದಲ್ಲಿ
ಪೂತೊಟ್ಟಿ, ಶ್ರೀರಾಮಮಿತ್ರಾಚಾರ್ಯರ ವಂಶದಲ್ಲಿ ಅವತರಿಸಿ ಹಲವು ದಶಕ
ಗಳ ಕಾಲ ಸಂಸ್ಕೃತ ಸಾರಸ್ವತ ಲೋಕಕ್ಕೆ ಗಣನೀಯ ಸೇವೆ ಸಲ್ಲಿಸಿದ ನಮ್ಮ
ಪಿತಾಮಹರೂ ಪರಮಾಚಾರ್ಯರೂ ಆದ ನಂಗೇಹಳ್ಳಿಯ ಶ್ರೀ॥ ಉ॥ ವೇ॥
ವಿದ್ವಾನ್ ಸೋ. ಜನಾರ್ದನಾಚಾರ್ಯಸ್ವಾಮಿಗಳ ಶತಮಾನೋತ್ಸವ ಸಂದರ್ಭ
ದಲ್ಲಿ ನಮ್ಮ ತೀರ್ಥರೂಪುಗಳಾದ ಶ್ರೀ॥ ಉ॥ ವೇ॥ ವಿದ್ವಾನ್ ಸೋ.
ರಾಮಸ್ವಾಮಿ ಐಯ್ಯಂಗಾರ್ಯರು ತಮ್ಮ ತೀರ್ಥರೂಪು ಹಾಗೂ ವಿದ್ಯಾಗುರು
ಗಳಾದ ಶ್ರೀ॥ ಉ॥ ವೇ॥ ವಿದ್ವಾನ್ ಸೋ. ಜನಾರ್ದನಾಚಾರ್ಯಸ್ವಾಮಿಗಳ
ವಂಶದ ಹಿನ್ನೆಲೆ ಹಿರಿಮೆಗಳೊಂದಿಗೆ ಅವರ ಪಾಂಡಿತ್ಯ, ವಾಕ್ಚಟುತ್ವ, ಪಾದ
ಸಾಮರ್ಥ್ಯ ಮುಂತಾದ ಅನಂತ ಗುಣಗಳನ್ನು ಭಕ್ತ್ಯಾದರಗಳಿಂದ ಈ ಕಿರು
ಹೊತ್ತಿಗೆಯಲ್ಲಿ ತಿಳಿಯಾಗಿ ತಿಳಿಸಿದ್ದಾರೆ. ಇಂತಹ ಕಿರುಹೊತ್ತಿಗೆಯ
ಪ್ರಕಾಶನದಲ್ಲಿ ಪೌತ್ರರಾದ ನಮ್ಮ ಭಾಗವಹಿಸುವಿಕೆಯು ನಮ್ಮ ಭಾಗ್ಯ
ವಿಶೇಷವಲ್ಲದೇ ಮತ್ತೇನು ? ಇಂತಹ ಪವಿತ್ರಾತ್ಮರಾದ, ಪ್ರಾತಃಸ್ಮರಣೀಯ
ರಾದ ಪರಮ ಪೂಜ್ಯ ಪಿತಾಮಹರಾದ ಶ್ರೀ॥ ಉ॥ ವೇ॥ ವಿದ್ವಾನ್ ಸೋ.
ಜನಾರ್ದನಾಚಾರ್ಯಸ್ವಾಮಿಗಳ ನಡೆನುಡಿಗಳು ನಮ್ಮೆಲ್ಲರ ದಾರಿದೀಪವಾಗಿರ
ಲೆಂಬುದೇ ನಮ್ಮ ಬಯಕೆ.

ಪ್ರಕಾಶಕರು

ಶ್ರೀ ಎನ್. ಆರ್. ಶ್ರೀನಿವಾಸರಾಘವನ್,

ಬಿ.ಬಿ.ಎಂ , ಎಂ.ಎ., ಗ್ರಾಡ್ ಸಿ.ಡಬ್ಲ್ಯೂ.ಎ.

ಶ್ರೀ ಎನ್. ಆರ್. ಮುರಳೀಧರ,

ವ್ಯಾಕರಣ, ಆಲಂಕಾರ ವಿದ್ವತ್

ಬಿ.ಕಾಂ., ಎಂ.ಎ., ಬಿ.ಇಡಿ.

ದಿನಾಂಕ : 9-1-1993

॥ ಶ್ರೀಃ ॥

ಶ್ರೀ ಉ॥ ವೇ॥ ನುಗ್ಗಿ ಹಳ್ಳಿ, ವಿದ್ವಾನ್ ಸೋ. ಜನಾರ್ದನಾಚಾರ್ಯಸ್ವಾಮಿಗಳ ಚರಿತ್ರೆ

ದಾಸನ ವಿಚ್ಛಾಪನೆಗಳು

ಶ್ರೀ ಉ॥ವೇ॥ ವಿದ್ವಾನ್ ಸೋ. ಜನಾರ್ದನಾಚಾರ್ಯ ಸ್ವಾಮಿಗಳ ಚರಿತ್ರೆಯನ್ನು ಬರೆಯಲು ಉಪಕ್ರಮಿಸಿದುದರ ಉದ್ದೇಶವೇನೆಂದರೆ ಆಚಾರ್ಯರನ್ನು ಪ್ರಕಾರಕ್ಕೆ ತರುವುದರ ಮೂಲಕ ನಮ್ಮನ್ನು ವಿದ್ಯಾವಂತರನ್ನಾಗಿ ಮಾಡಿ ನಮಗೆ ಉತ್ತಮ ಸಂಸ್ಕಾರಗಳನ್ನು ಕೊಟ್ಟು ಜನ್ಮಸಾಫಲ್ಯವನ್ನು ಪಡೆಯಲು ಅವಕಾಶಮಾಡಿ ಕೊಟ್ಟಿದ್ದಕ್ಕೆ ಕೃತಜ್ಞತೆಯನ್ನು ಸೂಚಿಸಲು ಮತ್ತು ನಮಗೆ ದೈವದತ್ತವಾದ ಆಯುರ್ವೃತ್ತರಗಳನ್ನು ಸಂರಕ್ಷಿಸಿಕೊಳ್ಳುವುದೇ ಆಗಿದೆ.

ಈ ಚರಿತ್ರೆ ಲೇಖನಕ್ಕೆ ವಿಷಯವಾದವರು ಕೇವಲ ಆಚಾರ್ಯರಷ್ಟೇ ಅಲ್ಲ ಜನ್ಮಕೊಟ್ಟವರೂ ಆಗಿದ್ದಾರೆ. ನಮ್ಮ ವಂಶಪರಂಪರೆಯಲ್ಲಿ ಪ್ರಾಯಶಃ ಎಲ್ಲರೂ ಜ್ಞಾನಾನುಷ್ಠಾನಸಂಪನ್ನರಾದ ಪ್ರಯುಕ್ತ ಪಿತಾಪುತ್ರಭಾವವೆಂಬ “ತಿರುಮೇನಿ ಸಂಬಂಧ” ಮತ್ತು ಸಂಸ್ಕಾರಾದಿಗಳನ್ನು ಕೊಟ್ಟು ಶಿಷ್ಯಾಚಾರ್ಯ ಭಾವವೆಂಬ “ತಿರುವಡಿಸಂಬಂಧ” ಎಂಬ ಎರಡು ಅಂಶಗಳೂ ಬಂದಿವೆ. ಆದಕಾರೂ ನಮ್ಮ ತೀರ್ಥರೂಪುರದರ ಚರಿತ್ರೆಯನ್ನು ಇವರ ಶತಮಾನೋತ್ಸವದ ಸಂದರ್ಭದಲ್ಲಿ ಪ್ರಕಾರಪಡಿಸಿ ಇವರ ಅನುಗ್ರಹಕ್ಕೆ ಪಾತ್ರರಾಗಿ ಸಂತೋಷಿಸಬೇಕೆಂದು ನಮ್ಮ ವಿಚ್ಛಾಪನೆ.

ಭವದೀಯ :

ವಿದ್ವಾನ್ ಸೋ. ರಾಮಸ್ವಾಮಿ ಐಯ್ಯಂಗಾರ್ಯರು

ಶ್ರೀಮತೇ ರಾದಾಸುಜಾಯ ನಮಃ
 ಶ್ರೀಮತೇ ಕೃತುನಾಥಮಹಾದೇಶಿಕಾಯ ನಮಃ
 ಶ್ರೀಮತೇ ಜನಾರ್ದನಾರ್ಯಗುರವೇ ನಮಃ

ಆಚಾರ್ಯರ ನೈಭವ

ಪ್ರವೇಶ :-

ಪ್ರಿಯಃಪತಿಯಾದ ಸರ್ವೇಶ್ವರನು
 ಸಾಕ್ಷಾನ್ನಾರಾಯಣೋ ದೇವಃಕೃತ್ವಾ ಮರ್ಮಮಯೀಂ ತನುಂ ।
 ಮಗ್ನಾನ್ ಉದ್ಧರತೇ ಲೋಕಾನ್ ಕಾರುಣ್ಯಾತ್ ಶಾಸ್ತ್ರಪಾಣಿನಾ ॥

ಎಂಬಂತೆ ಜನ್ಮ-ಜರಾ-ಮರಣಗಳೆಂಬ ಸಂಸಾರ ಮರುಭೂಮಿಯಲ್ಲಿ ಆಲೆದಾಡಿ ಪರಿಶ್ರಾಂತರಾದ ಜೀವಾತ್ಮರಿಗೆ ತನ್ನಲ್ಲಿ ಮೂಡುವ ಭಕ್ತಿಯೆಂಬ ಅಮೃತ ವಾಹಿನಿಯಲ್ಲಿ ಮಿದು ಶ್ರಮ ಪರಿಹಾರವಾಗಲೆಂದು ಶಾಸ್ತ್ರವೆಂಬ ಹಸ್ತವನ್ನು ನೀಡಿ ಭಕ್ತಿಯನ್ನು ಉಂಟುಮಾಡಿ ಉದ್ಧರಿಸುತ್ತಾನೆ ಎಂಬುದನ್ನು ನಾವೆಲ್ಲರೂ ಒಪ್ಪಬೇಕಾದದ್ದು.

ಇದಕ್ಕಾಗಿ ಸಾಂಗೋಪಾಂಗವಾದ ವೇದಶಾಸ್ತ್ರ ಪುರಾಣಾದಿಗಳನ್ನು ಮಹರ್ಷಿಗಳು ಮತ್ತು ಮನು ವ್ಯಾಸ ಪರಾಶರ ವಾಲ್ಮೀಕಿ ಮುಂತಾದವರ ಮೂಲಕ ಪ್ರವರ್ತಿಸಿ ಅದೂ ಅಕಿಂಚಿತ್ಕರವಾಗಲು ತಾನೇ ಸಾಕ್ಷಾತ್ತಾಗಿ ಅವ ತರಿಸಿ ಅಮಾನುಷವೂ ಅತಿಮಾನುಷವೂ ಆದ ಕಾರ್ಯಗಳನ್ನು ಮಾಡಿತೋರಿಸಿ ದರೂ “ಪರಂಭಾವಮಜಾನಂತಃ” “ಅವಜಾನಂತಿ ಮಾಂ ಮೂಢಾಃ” ಎಂಬಂತೆ ಆ ದಿವ್ಯಾವತಾರಗಳೂ ಕಾಲಕಳೆದಂತೆ ವಿಫಲವಾಗಿ ಶೋಕಿಸು ವಂತಾಗಲು ಸಜಾತೀಯರಲ್ಲಿ ಅವತರಿಸಿ ಅವರೊಡನೆ ಕಲಿತು, ಅವರುಗಳನ್ನು ಸನ್ಮಾರ್ಗಕ್ಕೆ ಒಯ್ಯುವುದು ಉತ್ತಮವೆಂದೆಣಿಸಿ ಶ್ರೀಪರಾಂಕುಶ ಪರಕಾಲ ಯತಿರಾಜರೇ ಮೊದಲಾದ ಆಳ್ವಾರ್ ಆಚಾರ್ಯರನ್ನು ಅವತರಿಸುವಂತೆ ಮಾಡಿ ಅವರಿಂದ ಲೋಕವು ಉಜ್ಜ್ವಲವೆಂತೆ ಮಾಡಿದರೂ ಆಗಾಗ ಆಚಾರ್ಯರುಗಳನ್ನು ಅವತರಿಸುವಂತೆ ಮಾಡಬೇಕೆಂದು ಸಂಕಲ್ಪಿಸಿ ಒಂದೊಂದು ಕಾಲವಿಶೇಷಗಳಲ್ಲಿ ಉತ್ತಮೋತ್ತಮ ಗುಣಗಣ ಸಂಪನ್ನರಾದ ಆಚಾರ್ಯ

ಸಾರ್ವಭೌಮರನ್ನು ಅದತರಿಸುವಂತೆ ಮಾಡಿ ಲೋಕೋದ್ಧಾರವನ್ನು ಮಾಡು
ತ್ತಿರುವುದು ಆಯಾಯಾ ಆದತಾರಕಾಲದಲ್ಲಿದ್ದ ಕೆಲವರಿಗೆ ತಿಳಿದಿದ್ದ ವಿಷಯ.

ಭಗವದ್ರಾಮಾನುಜರ ಅವತಾರ

ಈ ಹಿಂದೆ ನಿರೂಪಿಸಿದ ಪ್ರಕಾರ ಕಲಿಯುಗದ 4118 ವರ್ಷಗಳು
ಕಳೆದಂ 4119ನೆಯ ಶಾಲಿವಾಹನ ಶಕಾಬ್ದ 940ನೆಯ ಕ್ರಿ.ಶಾ.ಬ್ದ 1017
ನೆಯ ಪಿಂಗಳವರ್ಷ-ಮೇಷಮಾಸ-ಆದ್ರಾಪನಕ್ಷತ್ರದಲ್ಲಿ ತಮಿಳುನಾಡಿಗೆ ಸೇರಿದ
ತುಂಡೀರಮಂಡಲಾನ್ತರ್ಗತವಾದ ಶ್ರೀ ಪೆರುಂಬದೂರ್ ಎಂಬ ಅಗ್ರಹಾರದಲ್ಲಿ
ನೆಲಸಿದ್ದ ಮಹಾಯಾಜ್ಞಿಕರೂ, ಮಹಾದೈವಭಕ್ತರೂ, ಪರಿಶುದ್ಧಾಂತರಂಗರೂ
ಆದ ಅಸೂರಿಕುಲತಿಲಕರಾದ ಶ್ರೀ ಕೇಶವ ಸೋಮಯಾಜಿಗಳಿಗೆ ಶ್ರೀಶೈಲ
ಪೂರ್ಣರ ಸೋದರಿಯಾದ ಕಾಂತಿಮತಿಯಲ್ಲಿ ಭಗವದ್ರಾಮಾನುಜಾಚಾರ್ಯರಾಗಿ
ಅವತರಿಸಿ ದರ್ಶನ ಸ್ಥಾಪಕ ಪರಮಾಚಾರ್ಯರೆನಿಸಿಕೊಂಡರು.

ನಮ್ಮ ಕುಲಕೂಟಸ್ಥ ರಾದ ಶ್ರೀರಾಮಮಿಶ್ರರ ಅವತಾರ

ರಾಮಾನುಜರ ಸೋದರಿಯೂ, ಶ್ರೀಕೇಶವ ಸೋಮಯಾಜಿಗಳ
ಪುತ್ರಿಯೂ ಆದ ಶ್ರೀಮಂಗವಲ್ಲಿಯಾರ್ ಅವರಲ್ಲಿ ತುಂಡೀರಮಂಡಲಾನ್ತರ್ಗತ
ವಾದ ತಿರುವಹೀಂದ್ರಪುರಕ್ಕೆ ಸಮೀಪದಲ್ಲಿರುವ ಶ್ರೀಮಂಗಲವೆಂಬ ಅಗ್ರಹಾರ
ದಲ್ಲಿ ವೇದವಿದ್ಯಾವ್ರತಸ್ನಾತರೂ ಸಾಂಗೋಪಾಂಗ ವೇದಶಾಸ್ತ್ರಪಾರಂಗತರೂ
ಸದಾಚಾರ ಸಂಪನ್ನರೂ, ಭಗವದ್ಭಕ್ತರೂ, ಮಹಾಶ್ರೋತ್ರಿಯರೂ ಅತ್ತಿ
ಮಹರ್ಷಿಗಳ ಸಂತಾನದಲ್ಲಿ ಜನಿಸಿದವರೂ ಆದ ಯಜ್ಞದೀಕ್ಷಿತರನ್ನು
“ಸರ್ವಕ್ರತು ದೀಕ್ಷಿತ”ರೆಂದೂ “ಆತ್ರೇಯ ಯಜ್ಞದೀಕ್ಷಿತರೆಂದೂ ಕರೆಯು
ತ್ತಿದ್ದರು. ಇವರಿಂದ ಹಿಂದೆ ನಿರ್ದೇಶಿಸಿರುವ ಮಂಗಲವಲ್ಲಿಯಾರಲ್ಲಿ
952ನೇ ವರ್ಷ ಅಂದರೆ ಕಲಿಯುಗಾದಿ 4146ನೆಯ, ಶಾಲಿವಾಹನ ಶಕ
946ನೆಯ, ಕ್ರಿ.ಶ. 1040ನೆಯ ಭಾವವರ್ಷದ ಮಿಥುನಮಾಸ ಶುಕ್ಲ
ಸಪ್ತಮಿಯ ಪೂರ್ವ ಫಾಲ್ಗುಣೀ ನಕ್ಷತ್ರದಲ್ಲಿ ಶ್ರೀರಾಮಮಿಶ್ರರು ಅವತರಿಸಿ
ದರು.

ನಾಮಕರಣ

ನಂತರ ಭಗವದ್ರಾಮಾನುಜಾಚಾರ್ಯರು ತಮ್ಮ ಸೋದರಳಿಯಂದಿರ ಸರ್ವಲಕ್ಷಣ ಸಂಪನ್ನತೆಯನ್ನೂ ಗಾಂಭೀರ್ಯವನ್ನೂ ಅನ್ಯಾದೃಶವಾದ ಶೇಷಸ್ಸನ್ನೂ ಗಮನಿಸಿ ಈ ಮಗುವಿನ ತಾಯಿತಂದೆಗಳು ಶ್ರೀರಾಮಚಂದ್ರನ ಗುಣಗಣಶ್ರವಣಕೀರ್ತನದಲ್ಲಿ ಯಾವಾಗಲೂ ಮಗ್ನರಾಗಿರುವುದನ್ನು ಕಂಡು “ರಾಮಮಿಶ್ರ” ಎಂಬುದಾಗಿ ನಾಮಕರಣವನ್ನು ಮಾಡುವಂತೆ ಸೂಚಿಸಿದರು. ಆ ಪ್ರಕಾರ ನಾಮಕರಣವೂ ಆಯಿತು.

ಶಾಸ್ತ್ರಾಭ್ಯಾಸ

ಶರಚ್ಚಂದ್ರನಂತೆ ಆಹ್ಲಾದಕರರಾಗಿ ಬೆಳೆದ ಶ್ರೀರಾಮಮಿಶ್ರಾಚಾರ್ಯರಿಗೆ ಬಾಲಭಾವದಲ್ಲಿರಬೇಕಾದ “ಬಾಲಸ್ತಾವತ್ ಕ್ರೀಡಾಸಕ್ತಃ” ಎಂಬಂತೆ ಆಟ ಪಾಟಗಳಲ್ಲಿ ಅಭಿರುಚಿ ಇರದೆ ಭಗವದ್ಗುಣಾರ್ಕನದಲ್ಲಿ ಅತೀವ ಆಸಕ್ತಿ ಇದ್ದಿತು. ಈ ರೀತಿಯಲ್ಲಿದ್ದ ಇವರಿಗೆ ತಮ್ಮ ತಂದೆಯವರಲ್ಲೇ ಉಪನಯನ ಪಂಚಸಂಸ್ಕಾರಗಳನ್ನು ಪಡೆದು ಸಾಂಗವೇದಾಧ್ಯಯನವನ್ನು ಮಾಡಿ ನ್ಯಾಯ ವ್ಯಾಕರಣ ಅಲಂಕಾರ ಮೀಮಾಂಸಾ ವೇದಾಂತಶಾಸ್ತ್ರಗಳನ್ನೂ ಅಭ್ಯಸಿಸಿದರು.

ಭಗವದ್ರಾಮಾನುಜರನ್ನು ಆಚಾರ್ಯರನ್ನಾಗಿ ವರಿಸುವಿಕೆ

ಅನಂತರ ವೇದಾಂತಾರ್ಥ ವಿಶೇಷಗ್ರಹಣಕ್ಕಾಗಿ ಶ್ರೀಮಂಗಲಾಗ್ರಹಾರ ದಿಂದ ಶ್ರೀರಂಗಕ್ಕೆ ದಯಮಾಡಿಸಿ ಅಲ್ಲಿ ನೆಲೆಸಿದ್ದ ತಮ್ಮ ಸೋದರ ಮಾವಂದಿರಾದ ಭಗವದ್ರಾಮಾನುಜರನ್ನು ಆಚಾರ್ಯರನ್ನಾಗಿ ವರಿಸಿದರು. ಆಗ ಶ್ರೀರಾಮಮಿಶ್ರಾಚಾರ್ಯರ ಅನನ್ಯಸಾಮಾನ್ಯವಾದ ಮೇಧಾವಿಲಾಸ ವನ್ನೂ ತಮ್ಮಲ್ಲಿ ಇರುವ ಮನೋಭಾವ ವೈಶಿಷ್ಟ್ಯವನ್ನೂ ಕಂಡು ಹಿಗ್ಗಿದ ಭಗವದ್ರಾಮಾನುಜರು ತಾವು ಪರಿಷ್ಕರಿಸಿದ ವ್ಯಾಸ ಬೋಧಾಯನಾದಿಗಳಿಂದ ಪರಂಪರೆಯಾಗಿ ಬಂದು ವಿಶಿಷ್ಟಾದ್ವೈತ ಉಪನಿಷತ್ ಸಿದ್ಧಾಂತವನ್ನು ಆಸೇತು ಹಿಮಾಚಲ ಪ್ರಚುರಪಡಿಸಿ ಪ್ರತಿಷ್ಠಿಸಲು ಸಮರ್ಥ ವ್ಯಕ್ತಿಯೆಂದು ಭಾವಿಸಿ ವಿಶಿಷ್ಟಾದ್ವೈತ ಸಿದ್ಧಾಂತ ಸಾಮರ್ಥ್ಯವನ್ನು ಪಡೆಯಲೆಂದು ಅಶೀರ್ವದಿಸಿ ತಾವು ಬರೆದ ಶ್ರೀಭಾಷ್ಯ ಭಗವದ್ವಿಷಯಗಳ ಸಿದ್ಧಾಂತ ರಹಸ್ಯಗಳನ್ನು ಉಪದೇಶಿಸಿದರು.

ಶ್ರೀರಾಮಮಿತ್ರರು ಭಗವದ್ವಾರಿಷದರ ಅಂತದಿಂದ ಜನಿಸಿರುವರೆಂಬ ಭಾವನೆ

ತರುವಾಯ ಇವರಲ್ಲಿದ್ದ ಸಿಷ್ಟಪ್ಪವಾದ ರಾಸ್ತ್ರಜ್ಞಾನವನ್ನು ಕಂಡು ಬೆರಗಾದ ವಿದ್ವದ್ವರೇಣ್ಯರು ಭಗವದ್ರಾಮಾನುಜರನ್ನು ಹೇಗೆ ಅದಿಶೇಷನ ಆವತಾರವೆಂದೂ ವಿಷ್ಣುಕ್ಷೇನನ ಆವತಾರವೆಂದೂ ಪಂಚಾಯುಧಾವತಾರವೆಂದೂ ನಮ್ಮಾಳ್ವಾರ್ ಆವತಾರವೆಂದೂ ಹೇಳುವಂತೆ ನಮ್ಮ ಕುಲಕೂಟಿಸ್ಥರಾದ ಶ್ರೀರಾಮಮಿತ್ರಾಚಾರ್ಯರನ್ನು ಪರಮಾತ್ಮನ ಶೇಷಭೂತರಾದ ವನಮಾಲಾಂಶಸಂಭೂತರೆಂದೂ ಮಧುರಕವಿಗಳ ಆವತಾರವೆಂದೂ ಉಲ್ಲೇಖಿಸುತ್ತಿದ್ದರು.

ಆಚಾರ್ಯಾಧೀನತೆಯ ನಿಶೇಷ ಪ್ರಚಾರ

ಆ ಕಾಲಕ್ಕೆ ಸರಿಯಾಗಿ ಚಾರ್ವಾಕ-ಬೌದ್ಧ-ಸಾಂಖ್ಯ ಪ್ರಕ್ರಿಯಾನುಯಾಯಿಗಳ ಸಿದ್ಧಾಂತಕ್ಕೆ ಸಿಲುಕಿ ಮಾಯಾವಾದವೇ ಪ್ರಪಂಚದಲ್ಲಿ ವ್ಯಾಪಿಸುತ್ತಿರಲು ನಮ್ಮ ಶ್ರೀ ರಾಮಮಿತ್ರಾಚಾರ್ಯರು ಭಗವದ್ರಾಮಾನುಜರ ಅವ್ಯಕ್ತ ಮೇರೆಗೆ ಆಸೇತು ಹಿಮಾಚಲ ಸಂಚರಿಸಿ ಜಗತ್ ಸತ್ಯತ್ವದ ಸ್ಥಾಪನೆಯನ್ನು ನಮ್ಮಾಳ್ವಾರರಿಂದ ಪ್ರಚಾರಕ್ಕೆ ಬಂದ ಪ್ರಪತ್ತಿ-ಶಾಸ್ತ್ರಾರ್ಥವನ್ನೂ ಅಚರಣೆಗೆ ತಂದಿದ್ದಲ್ಲದೆ ಶಿಷ್ಯರಿಗೆ ಆಚಾರ್ಯರಲ್ಲಿ ಇರಬೇಕಾದ ಆಚಾರ್ಯಾಧೀನತೆಯ (ಪಾರತಂತ್ರ್ಯ) ಪರಾಕಾಷ್ಠೆಯನ್ನು ಜನಸಾಮಾನ್ಯರಿಗೆ ತಿಳಿಸಲು “ವೇರುನ್ನಂ ನಾನರಿಯೇ” ಎಂಬುದಾಗಿ ಹೇಳಿದ ಮಧುರ ಕವಿಗಳಂತೆ ಭಗವದ್ರಾಮಾನುಜಾಚಾರ್ಯರ ಪಾದಾರವಿಂದಗಳನ್ನು ಬಿಟ್ಟು ನಮಗೆ ಬೇರೆ ಆಶ್ರಯವಿಲ್ಲದೆಂಬ ಭಾವನೆಯನ್ನೂ ಬೆಳೆಸಿದರು.

ಭಗವದ್ರಾಮಾನುಜರು ತಮ್ಮ ಶ್ರೀಭಾಷ್ಯಕ್ಕೆ ನ್ಯಾಯಾನು ಬರೆಯುವ ಬಗ್ಗೆ ಅದೇಶ

ಈ ರೀತಿಯಲ್ಲಿ ಭಗವದ್ರಾಮಾನುಜಸಿದ್ಧಾಂತ ಕಾಲಕ್ಷೇಪ ಚತುರರಾದ ಇವರ ಗ್ರಂಥಾರ್ಥ ನಿರ್ವಾಹ ಸಾಮರ್ಥ್ಯವನ್ನು ಕಂಡ ಭಗವದ್ರಾಮಾನುಜರು ತಮ್ಮ ಬ್ರಹ್ಮಸೂತ್ರ ಭಾಷ್ಯವಾದ “ಶ್ರೀ ಭಾಷ್ಯಕ್ಕೆ ನ್ಯಾಯಾನು

ವನ್ನು ಬರೆಯಬೇಕೆಂದು ಆಜ್ಞಾಪಿಸಿದರು. ಅವರ ಆಜ್ಞೆಯಂತೆ ಶ್ರೀಭಾಷೆ ವಿವರಣೆ” ಎಂಬ ವ್ಯಾಖ್ಯಾನವನ್ನು ರಚಿಸಿದರು. ಇದನ್ನು ಪ್ರಮಾಣ ವನ್ನಾಗಿ ಇಟ್ಟುಕೊಂಡು ಈಚೆಗೆ ಸಿದ್ಧಾಂತ ಪ್ರಚಾರಮಾಡಿದ ಅಚಾರ್ಯರೂ ಪುರಸ್ಕರಿಸಿದರೆಂದು ಶ್ರೀಮನ್ನಿಗಮಾಂತ ಮಹಾದೇಶಿಕರು ಅಲ್ಲಲ್ಲಿ ಉಲ್ಲೇಖಿಸುವುದರಿಂದ ವ್ಯಕ್ತವಾಗಿದೆ.

ಇದೂ ಅಲ್ಲದೇ ಶ್ರೀಮನ್ನಿಗಮಾಂತ ಮಹಾದೇಶಿಕರು ತಮ್ಮ “ಯತ್ತಿ ರಾಜವಿಂಶತಿ”ಯಲ್ಲಿ “ಶ್ರೀ ರಾಮಮಿಶ್ರಾಚಾರ್ಯರನ್ನು ಶ್ರೀ ಭಾಷ್ಯಕಾರರ ಪಾದಗಳೆಂದು “ಯತೀಂದ್ರ ಚರಣಮ್” ಎಂಬ ಮಾತಿನಿಂದ ಹೇಳಿದ್ದಾರೆ ಎಂದು ನಮ್ಮ ಹಿರಿಯರು ಹೇಳುತ್ತಿದ್ದುದನ್ನು ಕೇಳಿರುತ್ತೇವೆ.

ಶ್ರೀರಾಮನಿತ್ರರ ಸೋಮಯಾಗಾನುಷ್ಠಾನ

ಇಂತಹ ಮಹನೀಯರು ಶ್ರೀರಂಗದಲ್ಲಿನ ಕಾವೇರಿ ತೀರದಲ್ಲಿ ತಮ್ಮ ಸೋದರ ಮಾವಂದಿರಾದ (ಪೂರ್ವಾಶ್ರಮದಲ್ಲಿ) ಭಗವದ್ರಾಮಾನುಜರ ಸಾನ್ನಿಧ್ಯದಲ್ಲೇ ಶೌತ ಪ್ರಕ್ರಿಯೆಯನ್ನು ಸರಿಸಿ ಯಾವ ಲೋಪವೂ ಬಾರದಂತೆ ಸೋಮಯಾಗವನ್ನು ಅನುಷ್ಠಿಸಿದರು.

ಭಗವದ್ರಾಮಾನುಜರು ಬಿರುದು ನೀಡಿದ್ದು

ತರುವಾಯ ಭಗವದ್ರಾಮಾನುಜರು ಇವರಿಗೆ “ಸೋಮಾಶಿಯಾಂಡಾ” ಅಥವಾ “ಸೋಮಯಾಜಿಯಾಂಡಾ” ಎಂದು ತಮಿಳ್ ಭಾಷೆಯಲ್ಲಿ “ಕ್ರತುನಾಥಾರ್ಯ” ಎಂದು ಸಂಸ್ಕೃತದಲ್ಲಿ ನಾಮಕರಣ ಮಾಡಿ ಅಶೀರ್ವದಿಸಿದರು.

ಭಗವದ್ರಾಮಾನುಜರು ಶ್ರೀರಾಮನಿತ್ರರನ್ನು ಉಭಯ ಸಿಂಹಾಸನಾಧಿಪತ್ಯದಲ್ಲಿ ಪ್ರತಿಷ್ಠಾಪಿಸಿದ್ದು

ಮತ್ತೆ ಇವರಲ್ಲಿ ಕಂಡುಬಂದ ಬ್ರಹ್ಮಸೂತ್ರ ಭಾಷ್ಯ ಭಗವದ್ವಿಷಯ ಗ್ರಂಥಗಳ ಕಾಲಕ್ಷೇಪ ಹೇಳುವ ವೈಖರಿಯನ್ನು ಅಲಿಸಿ ಶ್ರೀಭಾಷ್ಯ ಭಗವದ್ವಿಷಯೋಭಯ ಸಿಂಹಾಸನಾಧಿಪತ್ಯದಲ್ಲಿ ಸ್ಥಾಪಿಸಿದರು. ಅದಾದ ರಿಂದಲೇ ನಮ್ಮಗಳೆವರೆಗೂ ಭಗವದ್ವಿಷಯ ಕಾಲಕ್ಷೇಪದಲ್ಲಿ ನಮ್ಮ

ಪಂಚೀಯರನ್ನು ಬಿಟ್ಟು ನಿಂಕು ಆಚಾರ್ಯರ ಸಂಬಂಧವಿಲ್ಲ.

ಶ್ರೀರಾಮಮಿತ್ರರ ಯಾದವಾದ್ರಿ ಪ್ರಯಾಣ

ಹೀಗೆ ಆಚಾರ್ಯರಿಂದ ಆಶೀರ್ವಾದ ಪಡೆದು ಶ್ರೀ ಮಂಗಳಾಗ್ರಹಾರಕ್ಕೆ ತೆರಳಿದ್ದರು. ಕಾಲಕ್ರಮದಲ್ಲಿ ಚೊಳೋಪದ್ರವದಿಂದ ಕರ್ನಾಟಕಕ್ಕೆ ಭಗವದ್ರಾಮಾನುಜರು ದಯಮಾಡಿಸಲು, ಶ್ರೀ ರಾಮಮಿತ್ರಾಚಾರ್ಯರೂ “ದಕ್ಷಿಣದ ಬದರಿ” ಎನಿಸಿಕೊಂಡ ಯಾದವಾದ್ರಿ ಅಥವಾ ಮೇಲುಕೋಟೆಗೆ ದಯಮಾಡಿಸಿದರು. ಇಲ್ಲೇ ನೆಲಸಿರಬೇಕೆಂದು ಭಗವದ್ರಾಮಾನುಜರ ಆಜ್ಞೆಯಾದ ಕಾರಣ ಅದನ್ನು ಶಿರಸಾಹಂಸಿ ಅಲ್ಲೇ ನೆಲಸಿ ಭಗವದ್ರಾಮಾನುಜಾಚಾರ್ಯರು ನಡೆಸಿಕೊಂಡು ಬಂದ ಕೈಂಕರೈವು ಅವ್ಯಾಹತವಾಗಿ ನಡೆಯುವಂತೆ ಮಾಡಿ ಧನುರ್ಮಾಸದ ಮೊದಲನೇ ದಿನವಾದ “ಪಲ್ಲಾಂಡು ತೊಡಕ್ಕಂ” ಎಂಬ ಕೈಂಕರೈವನ್ನು ಇವರು ನೆರೆವೇರಿಸುತ್ತಾ ಬಂದು ಕಾಲಕ್ರಮದಲ್ಲಿ ಇವರ ವಂಶೀಯರಾದ ನಾವೂ ಸಹ ಈ ಕೈಂಕರೈವನ್ನು ಮಾಡುತ್ತಾ ಬಂದಿರುವೆವು. ಈ ಶ್ರೀರಾಮಮಿತ್ರಾಚಾರ್ಯರಿಗೆ ಏಳನೇಯವರಾಗಿದ್ದು ಸರ್ವಶಾಸ್ತ್ರ ಸಂಚರಿಷ್ಟ ಪಂಚಾನನರೆಂದು ಕೊಂಡಾಡಲ್ಪಟ್ಟ ಆತ್ಮೀಯ ಶ್ರೀ ಮೇಘನಾ ದಾರಿಸೂರಿಗಳು ಇದೇ ಯಾದವಾದ್ರಿಯಲ್ಲಿ ಇದ್ದರು. ಇವರು ಶ್ರೀಮನ್ನಿಗೆ ಮಾಂತ ಮಹಾದೇಶಿಕರಿಗಿಂತ ಹಿರಿಯರು. ಇವರ “ನಯದ್ಯುಮಣಿ” ಎಂಬ ಗ್ರಂಥದಲ್ಲಿ ಲಕ್ಷ್ಮಿದೇವಿಗೆ ಜೀವಕೋಟಿಯಲ್ಲಿ ಪ್ರವೇಶವಿರುವಂತೆ ತೋರುತ್ತೆ. ಆದರೆ ಆ ಅಂಶವು ಯಾವುದೋಕಾಲದಲ್ಲಿ ಯಾರಿಂದಲೋ ಪ್ರಕ್ಷಿಪ್ತವಾಗಿರಬೇಕೆಂದು ಹಿರಿಯರು ಹೇಳುತ್ತಿದ್ದರು.

ಆಚಾರ್ಯರ ಅರ್ನಾಚೀನರು ಯಾದವಾದ್ರಿಯಿಂದ ಬೇರೆಡೆಗೆ ತೆರಳಿದ್ದು

ಈ ರೀತಿ ಕೆಲವು ಶತಮಾನಗಳು ಕಳೆದ ಮೇಲೆ ಇವರ ಪರಂಪರೆಯವರು ಮೇಲುಕೋಟೆಯಲ್ಲಿ ವಾಸಿಸುತ್ತಿದ್ದು ಮುನ್ಶೋಳಿಗಳ ಉಪದ್ರವದಿಂದ ಭಗವತ್ ಕೈಂಕರೈಕ್ಕೆ ಅಡ್ಡಿಯಂಟಾಗಲು ಆ ಮೇಲುಕೋಟೆಯನ್ನು ಬಿಟ್ಟು ಹುಲ್ಲುಗುಂಡಿ ಗ್ರಾಮ, ಬೈಲವಳ್ಳಿ, ತೊರೆಹಳ್ಳಿ, ಶಾಂತಿಗ್ರಾಮ ಮತ್ತು

ನುಗ್ಗೇಹಳ್ಳಿ (ವಿಜಯ ಸೋಮನಾಥಪುರ) ಮೊದಲಾದ ಅಗ್ರಹಾರಗಳಿಗೆ ಬಂದು ಸೇರಿದರು.

ವಿಜಯ ಸೋಮನಾಥಪುರವೆಂಬ ನುಗ್ಗೇಹಳ್ಳಿ ಅಗ್ರಹಾರದ ನಿರ್ಮಾಣ

ಈ ವಿಜಯ ಸೋಮನಾಥಪುರವೆಂಬ (ನುಗ್ಗೇಹಳ್ಳಿ) ಅಗ್ರಹಾರವನ್ನು ಹೊಯ್ಸಳ ಸೋಮೇಶ್ವರ ರಾಯನ ದಂಡನಾಯಕನಾದ ಬೊಮ್ಮಣ್ಣನು ಕ್ರಿ.ಶ. 1246ರಲ್ಲಿ ನಿರ್ಮಿಸಿ ಇಲ್ಲಿ ತ್ರಿಕೂಟ ದೇವಾಲಯವನ್ನು ಕಟ್ಟಿಸಿ, ಅಲ್ಲಿ ಚನ್ನಕೇಶವಸ್ವಾಮಿ ಶ್ರೀ ಲಕ್ಷ್ಮಿನರಸಿಂಹಸ್ವಾಮಿ ಹಾಗೂ ಶ್ರೀ ಗೋಪಾಲಕೃಷ್ಣ ಸ್ವಾಮಿ ಇವರುಗಳ ದಿವ್ಯ ವಿಗ್ರಹಗಳನ್ನು ಪ್ರತಿಷ್ಠೆ ಮಾಡಿ ಸಿದನೆಂದು ಶಾಸನಗಳಿಂದ ತಿಳಿದು ಬರುತ್ತದೆ.

ಹೀಗೆ ಸುಮಾರು ಮುನ್ನೂರು ವರ್ಷಗಳ ತರುವಾಯ ಕೇಶವಾಚಾರ್ಯರೆಂಬ ಮೌದ್ಗಲ್ಯ ಗೋತ್ರದವರಿಗೆ ಕನಸಿನಲ್ಲಿ ಶ್ರೀ ಲಕ್ಷ್ಮಿನರಸಿಂಹಸ್ವಾಮಿಯು ತನ್ನ ಸೇವಕನಾಗಿರಬೇಕೆಂದು ಆಜ್ಞಾಪಿಸಲು ಅಲ್ಲಿಂದ ಮುಂದೆ ಆ ಕೇಶವಾಚಾರ್ಯರ ವಂಶದವರೆಲ್ಲಾ ನುಗ್ಗೇಹಳ್ಳಿಯ ಲಕ್ಷ್ಮಿನರಸಿಂಹನನ್ನೇ ಕುಲದೇವರೆಂದು ಅವನನ್ನೇ ಪೂಜಿಸಿ ಅವನಲ್ಲೇ ಪ್ರಾರ್ಥನಾದಿಗಳನ್ನು ಮಾಡಿ ಇಷ್ಟಾರ್ಥವನ್ನು ಪಡೆಯುತ್ತಿದ್ದರು. ಈಗಲೂ ಅದೇ ಪದ್ಧತಿಯಿದೆ.

ನಮ್ಮ ಹಿಂದಿನವರನ್ನು ನುಗ್ಗೇಹಳ್ಳಿಗೆ ಕರೆತಂದದ್ದು

ಹೀಗೆ ಕೆಲವು ಕಾಲ ಕಳೆದ ಮೇಲೆ ಈ ಮೌದ್ಗಲ್ಯ ಗೋತ್ರದ ಹೆಬ್ಬಾರ್ ಆಯ್ಯಂಗಾರ್ಯರ ಪರಂಪರೆಗೆ ಸೇರಿದವರು ದೇವರ ಸೇವೆಗೆ ಹೋಗಬೇಕಾದಾಗ ಆಚಾರ್ಯರನ್ನು ಮುಂದಿಟ್ಟುಕೊಂಡು ಹೋಗುವುದು ಸೂಕ್ತ. ಆದರೆ ನಮ್ಮ ಆಚಾರ್ಯರು ಹುಲ್ಲುಗುಂಡಿ ಮೊದಲಾದ ಗ್ರಾಮಗಳಲ್ಲಿ ನೆಲೆಸಿದ್ದಾರೆ. ಅವರನ್ನು ಆಗಾಗ ಕರೆತರುವುದು ಸ್ವಲ್ಪ ಕಷ್ಟಸಾಧ್ಯವೆಂದು ಭಾವಿಸಿ ಆ ಕಡೆಯಿಂದ ಆಚಾರ್ಯರ ಎರಡು ಕುಟುಂಬಗಳನ್ನು ನುಗ್ಗೇಹಳ್ಳಿಗೆ ಆಹ್ವಾನಿಸಿ ನೆಲಸುವಂತೆ ಮಾಡಿದರು.

ನಮ್ಮ ಪಿತಾಮಹರ ಜನನ ಮತ್ತು ಅವರ ವಿದ್ಯಾಭ್ಯಾಸ

ಈ ಪ್ರಕಾರ ಇಲ್ಲಿ ನೆಲೆಸಿದ್ದ ಮಹಾಜ್ಞಾನಿಗಳೂ ಅನುಷ್ಠಾನ ಸಂಪನ್ನರೂ ಆದ ನಮ್ಮ ಪ್ರಪಿತಾಮಹರಾದ ಶ್ರೀಮನ್ಮನ್ಮಥಾಚಾರ್ಯರು ದೇಶದಿಂದ ಕ್ರಿ.ಶ. 1842ರಲ್ಲಿ ನಮ್ಮ ಪಿತಾಮಹರಾದ ಶ್ರೀ ರಾಮಮಿಶ್ರಾಚಾರ್ಯರು ಅವತರಿಸಿದರು. ಇವರೂ ಸಹ ತಮ್ಮ ತಂದೆಯವರಲ್ಲಿ ಉಪನಯನ-ಪಂಚಸಂಸ್ಕಾರಾದಿಗಳನ್ನು ಪಡೆದು ನಾಟಕಾಂತ ಸಾಹಿತ್ಯ ಮತ್ತು ನ್ಯಾಯಶಾಸ್ತ್ರ ಪ್ರಕರಣ ಗ್ರಂಥವನ್ನು ಅಭ್ಯಾಸಮಾಡಿ ವೇದಾಂತ ಶಾಸ್ತ್ರಕ್ಕೆ ಉಪಕಾರಕವಾದ ಸವೀನನ್ಯಾಯ ಶಾಸ್ತ್ರದ ಉನ್ನತ ವ್ಯಾಸಂಗಕ್ಕಾಗಿ ಮೈಸೂರಿಗೆ ದಯಮಾಡಿಸಿದರು. ಮೈಸೂರಿನಲ್ಲಿ ಆಗ ಅಳುತ್ತಿದ್ದ ಮುಮ್ಮಡಿ ಕೃಷ್ಣರಾಜ ಒಡೆಯರ್ ಅವರಿಂದ ಆರಂಭಿಸಲ್ಪಟ್ಟು ಹತ್ತನೇ ಚಾಮರಾಜ ಒಡೆಯರ್‌ರವರ ಪೋಷಣೆಗೆ ಸಹಾಯಕರಾಗಿದ್ದ ದಿವಾನ್ ರಂಗಾಚಾರ್ಯ ಇವರಿಂದ ಪ್ರತಿಷ್ಠಿತವಾದ ಮೈಸೂರಿನ ಶ್ರೀಮನ್ಮಹಾರಾಜ ಸಂಸ್ಕೃತ ಶಾಲೆಯಲ್ಲಿ ಉಪಾಧ್ಯಾಯರೂ, ಆಸ್ಥಾನ ವಿದ್ವಾಂಸರೂ ನ್ಯಾಯಶಾಸ್ತ್ರ ಪಾರಂಗತರೂ ಜನ್ಮ ಕವಿಗಳೂ ಆದ ಪಂಡಿತರತ್ನಂ ಕವಿ ವರದಾಚಾರ್ಯಸ್ವಾಮಿಗಳಲ್ಲಿ ಶಿಷ್ಯ ವೃತ್ತಿಯನ್ನು ಮಾಡಲು ಆರು ತಿಂಗಳು ಪ್ರೀಕ್ಷಿಸಿದನಂತರ ಅವರ ಅನ್ಯಾದೃಶವಾದ ಕೃಪೆಗೆ ಪಾತ್ರರಾಗಿ ನ್ಯಾಯ ಶಾಸ್ತ್ರದಲ್ಲಿ ಉನ್ನತ ಮಟ್ಟದ ಜ್ಞಾನವನ್ನು ಸಂಪಾದಿಸಿದರು. ಇದೇ ಸಮಯದಲ್ಲಿ ಶೃಂಗೇರಿ ವಾರದಾಪೀಠದ ನೃಸಿಂಹಭಾರತೀ ಶ್ರೀಗಳು (ಪೂರ್ವಾಶ್ರಮದಲ್ಲಿ) ಸಹಾಧ್ಯಾಯಿಗಳಾಗಿದ್ದರು.

ನಮ್ಮ ಪಿತಾಮಹರಿಗೆ ಭದ್ರಾಚಲದಲ್ಲಿ ತಂಗಿದ್ದಾಗ ತಿರುಪ್ತುಕ್ಕುಳಿ ಸ್ವಾಮಿಗಳ ಭೇಟಿ

ಹೀಗೆ ನ್ಯಾಯಶಾಸ್ತ್ರದ ಉನ್ನತ ವ್ಯಾಸಂಗವನ್ನು ಮುಗಿಸಿ ವಾದ ಸಾಮರ್ಥ್ಯವನ್ನು ಪಡೆದು ಅನೇಕ ವಿದ್ವತ್ ಸಭೆಗಳಲ್ಲಿ ಭಾಗವಹಿಸಿ ಸ್ವಗ್ರಾಮಕ್ಕೆ ಹಿಂದಿರುಗಿ ತಮ್ಮ ದೊಡ್ಡಪ್ಪನವರಾದ ಶ್ರೀ ಗೋಪಾಲಾಚಾರ್ಯ ಮಹಾದೇಶಿಕರಲ್ಲಿ ಉಭಯ ವೇದಾಂತ ಶಾಸ್ತ್ರಾದ್ಯಯನ ಮಾಡಿ ಸತ್ಸಂಪ್ರದಾಯವನ್ನರಿತು ಅವರಲ್ಲೇ ಪ್ರಪತ್ತಿಯನ್ನು ಅನುಷ್ಠಿಸಿ ತಿಷ್ಠೋದವೇಶ,

ಜ್ಞಾನಪ್ರಸಾರ ಮಾಡುತ್ತಾ ತಮ್ಮ ಪರಮ ಶಿಷ್ಯರಾದ ವಿಳೈಪುರಂ ತಾಳೀಲ್ದಾರ್ ರಾಮಸ್ವಾಮಿ ಐಯ್ಯಂಗಾರ್ಯರು ತಮಿಳುನಾಡಿನ ಭದ್ರಾಚಲ ಮೆಂಬ ಗ್ರಾಮದಲ್ಲಿ ಅಧಿಕಾರದಲ್ಲಿದ್ದಾಗ ಅವರೊಡನೆ ಅಲ್ಲಿಗೆ ದಯಮಾಡಿಸಿ, ತಮ್ಮ ಜೊತೆಯಲ್ಲಿ ಶಾಸ್ತ್ರ ವ್ಯಾಸಂಗಕ್ಕಾಗಿ ಬಂದ ತಮ್ಮ ಸಹೋದರರಾದ ಶ್ರೀನಿವಾಸ ಮಹಾದೇಶಿಕರಿಗೆ ಕಾಲಕ್ಷೇಪಕಾಲವನ್ನು ಬಿಟ್ಟು ಉಳಿದ ಸಮಯದಲ್ಲಿ ನ್ಯಾಯಶಾಸ್ತ್ರ ಪ್ರವಚನವನ್ನು ಮಾಡುತ್ತಿದ್ದರು.

ತಮಿಳುನಾಡಿನಲ್ಲಿ ನಮ್ಮ ಪಿತಾಮಹರಿಗೆ “ತರ್ಕಸಿಂಹ” ಎಂಬ ಬಿರುದು ಬಂದದ್ದು

ಇದೇ ಸಮಯದಲ್ಲಿ ಕಾಂಚಿಮಂಡಲಕ್ಕೆ ತಿಲಕಪ್ರಾಯರಾಗಿದ್ದ ಮಹಾ ವಿದ್ವಾಂಸರೂ ಚತುಶ್ಶಾಸ್ತ್ರಧುರಂಧರರೂ ಸಾಂಗವೇದಾಧ್ಯಯನಸಂಪನ್ನರೂ ಇಪ್ಪತ್ತೊಂದು ರಾಜರಿಗೆ ಗುರುಗಳೂ ಆದ, ಮಹಾಮಹೋಪಾಧ್ಯಾಯರೂ ತಿರುಪ್ಪಕ್ಕುಳಿ ಅಪ್ಪಾ ಎಂದು ಪ್ರಸಿದ್ಧರಾದ ಶ್ರೀಕೃಷ್ಣ ತಾತಾಚಾರ್ಯಸ್ವಾಮಿಗಳಿಂದ ಕಳುಹಿಸಲ್ಪಟ್ಟ, ಶ್ರೀ ವಿಜಯರಾಘವಾಚಾರ್, ಕುರುಚ್ಚಿ ರಂಗಾಚಾರ್ ಎಂಬ ಇಬ್ಬರು ಶಿಷ್ಯರ ಮೂಲಕ ನಮ್ಮ ಪಿತಾಮಹರಾದ ರಾಮಮಿಶ್ರಾಚಾರ್ಯರ ಪರಿಚಯವನ್ನು ಹೊಂದಿ ಅವರ ಸ್ವಗ್ರಾಮವಾದ ತಿರುಪ್ಪಕ್ಕುಳಿ ಯಲ್ಲೇ ಕೆಲ ದಿನಗಳಿದ್ದು ಅಲ್ಲಿಂದ ಕೆಂಚೇ ಗರುಡೋತ್ಸವ ದರ್ಶನಕ್ಕೆ ತಾತಾಚಾರ್ಯಸ್ವಾಮಿಗಳೊಡನೆ ದಯಮಾಡಿಸಿ ಆ ಪ್ರಾಂತ್ಯದ ಪಂಡಿತರಿಂದ “ತರ್ಕಸಿಂಹಃ” ಎಂಬ ಬಿರುದನ್ನು ಪಡೆದು ಮತ್ತೆ ತಮ್ಮ ಸ್ವಗ್ರಾಮವಾದ ಸಂಗೇಹಳ್ಳಿಗೆ ಹಿಂದಿರುಗಿ ತಮ್ಮ ಅನುಷ್ಠಾನ, ಪುರಾಣ ಪ್ರವಚನ, ಶಾಸ್ತ್ರ ಪ್ರವಚನ, ಶಿಷ್ಯೋಪದೇಶಾದಿಗಳನ್ನು ಮಾಡುತ್ತಾ ಗೃಹಸ್ಥಾಶ್ರಮದಲ್ಲಿದ್ದು ತಮ್ಮ ಕರ್ತವ್ಯನಿರತರಾಗಿದ್ದರು.

ಕರ್ನಾಟಕದಲ್ಲಿ “ಪುರಾಣಸಿಂಹ” ಎಂಬ ಬಿರುದು ಬಂದದ್ದು

ಒಂದಾನೊಂದು ಸಂದರ್ಭದಲ್ಲಿ ಹಾಸನ ಜಿಲ್ಲಾ ಅರಕಲಗೂಡು ತಾಲ್ಲೂಕು ರಾಮನಾಥಪುರ ಗ್ರಾಮಕ್ಕೆ ಶಿಷ್ಯರ ಪ್ರಾರ್ಥನೆಯ ಮೇಲೆ ದಯಮಾಡಿಸಿ ಪ್ರಥಮೈಕಾದಶಿ ದಿನದಂದು ಶ್ರೀಮದ್ಭಾಗವತದ “ರುಕ್ಮಿಣೀ ಕಲ್ಯಾಣ ಘಟ್ಟ”ದ ಪ್ರವಚನವನ್ನು ಮಾಧ್ವ ಸಂಪ್ರದಾಯಸ್ಥರ ಭಾಗ

ಸತೋಪನ್ಯಾಸಕ್ಕಂತಲೂ ಮಿಗಿಲಾದ ರೀತಿಯಲ್ಲಿ ವೇದಾಂತಾರ್ಥಭರ್ತಿ
ವಾಗಿ ಪ್ರವಚನ ಮಾಡುತ್ತಿರುವಾಗ ಉಡುಪಿಯ ಅಷ್ಟ ಮಠಗಳಲ್ಲೊಂದಾದ
ಸುಬ್ರಹ್ಮಣ್ಯ ಮಠಾಧೀಶರು ರಾಮನಾಥಪುರದಲ್ಲಿ ಆಗಮಿಸಿ ತಂಗಿದ್ದು ಈ
ಅನ್ಯಾದೃಶವಾದ ಶ್ರೀಮದ್ಭಾಗವತ ಪ್ರವಚನವನ್ನು ಕೇಳಿದನಂತರ ಹತ್ತಿರ
ದಿಂದಲೇ ಕೇಳಲು ಆಚಾರ್ಯರು ಪ್ರವಚನ ಮಾಡುತ್ತಿದ್ದ ಶ್ರೀಪಟ್ಟಾಭಿರಾಮ
ಸ್ವಾಮಿ ದೇವರ ಸನ್ನಿಧಿಗೆ ದಯಮಾಡಿಸಿ ಸುಶ್ರಾವ್ಯವಾದ ಪ್ರವಚನವನ್ನು
ಆಲಿಸಿ ಆನಂದಿಸಿ ತಮ್ಮ ಅಮೃತಹಸ್ತದಿಂದ ಜರೀಶಾಲು ಜೋಡಿಯನ್ನು
ಒತ್ತಾಯದಿಂದ ಹೊದಿಸಿ ಗೌರವಿಸಿದರು. ಮತ್ತು “ಪುರಾಣಸಿಂಹ” ಎಂಬ
ಬಿರುದನ್ನು ಅವರಿಗೆ ಸಲ್ಲಿಸಿದರೆಂದು ತಿಳಿದುಬರುತ್ತೆ.

ನಮ್ಮ ಪಿತಾಮಹರಿಗೆ ದ್ವಿತೀಯ ವಿವಾಹ ಸ್ವಾಪ್ತಿ

ಹೀಗೆ ಕಾಲವನ್ನು ಕಳೆಯುತ್ತಿದ್ದ ನಮ್ಮ ಪಿತಾಮಹರಿಗೆ ಮೊದಲನೇ
ಪಿತಾಮಹಿಯವರಲ್ಲಿ ಒಬ್ಬ ಮಹಾಮೇಧಾವಿಗಳೂ ಶಾಸ್ತ್ರಜ್ಞರೂ ಆದ
ಪುತ್ರರು ಜನಿಸಿದ್ದರು. ಅವರು ಮತ್ತು ನಮ್ಮ ಪಿತಾಮಹಿಯರೂ ದೈವಾಧೀನ
ರಾಗಲು ಮಹತ್ತರವಾದ ಶೋಕಕ್ಕೆ ಎಡೆಯಾಗಲು ವಿರಕ್ತರಾಗಿಯೇ ಕಾಲ
ಕಳೆಯುತ್ತಿರಲು ಶಿಷ್ಯರ ಒತ್ತಾಯದಿಂದ ದ್ವಿತೀಯ ವಿವಾಹದಲ್ಲಿ ಆಸಕ್ತ
ರಾದಾಗ ತಮಿಳುನಾಡಿನ ಕಡೆಯಿಂದ ಮತ್ತು ಕನ್ನಡ ನಾಡಿನ ಕಡೆಯಿಂದ
ಕನ್ಯಾಪರಿಗ್ರಹ ಪ್ರಾರ್ಥನೆ ಬಂದೊದಗಲು ಯಾವ ನಾಡಿನ ಕನ್ಯಾಪರಿಗ್ರಹ
ಮಾಡಬೇಕೆಂಬ ಸಂದೇಹಬರಲು ತಮ್ಮ ಆರಾಧ್ಯ ದೇವರಾದ ನುಗ್ಗಿಹಳ್ಳಿ
ಶ್ರೀಲಕ್ಷ್ಮೀನರಸಿಂಹಸ್ವಾಮಿಯ ಆದೇಶದಂತೆ ಸಂಬಂಧ ಬೆಳಸೋಣವೆಂದು
ಅಲೋಚಿಸಿ ಆ ಸಮಯದಲ್ಲಿ ನುಗ್ಗಿಹಳ್ಳಿಯ ದೇವಸ್ಥಾನಲ್ಲಿ ಅರ್ಚಕರಾಗಿದ್ದ
ಅಣ್ಣಾಜಿಭಟ್ಟರನ್ನು ಕರೆಸಿ ಈ ವಿಚಾರವನ್ನು ಶ್ರೀಲಕ್ಷ್ಮೀನರಸಿಂಹಸ್ವಾಮಿ
ಯಲ್ಲಿ ಅರಿಕೆಮಾಡಿ ತಿಳಿಸಬೇಕೆಂದು ಹೇಳಲು ಆದೇ ಪ್ರಕಾರ ನಾಲ್ಕೈದು
ದಿನಗಳು ಕಳೆದ ಮೇಲೆ ಆ ಅರ್ಚಕರ ಸ್ವಪ್ನದಲ್ಲಿ ಕನ್ನಡ ನಾಡಿನ ಸಂಬಂಧ
ವನ್ನು ಮಾಡುವುದು ಶ್ರೇಷ್ಠವೆಂದು ಸ್ವಾಮಿಯು ಅಪ್ಪಣೆ ಕೊಡಿಸಲು ಆದೇ
ಪ್ರಕಾರ ಹಾಸನ ಜಿಲ್ಲಾ ಅರಕಲಗೂಡು ತಾಲ್ಲೂಕು ರಾಮನಾಥಪುರ
ನಿವಾಸಿಗಳಾಗಿದ್ದ ತೇರಿನ ಮನೆ ಜನಾರ್ದನ ಐಯ್ಯಂಗಾರ್ಯರ ಸಮೋದರಿ
ಯಾದ ಶ್ರೀಮತಿ ಶ್ರೀರಂಗಮ್ಮನವರನ್ನು ವಿವಾಹವಾದರು.

ನಮ್ಮ ಪಿತಾನುಹರಿಗೆ ನಾಲ್ವರು ಪುತ್ರರತ್ನಂ ಜನನ

ಅಮೇಲೆ ನಮ್ಮ ಪಿತಾಮಹರ 45ನೇ ವಯಸ್ಸಿನಲ್ಲಿ, ಅಂದರೆ ಕ್ರಿ. 1887ನೇ ಸರ್ವಜಿತ್ ವರ್ಷದಲ್ಲಿ ಸರ್ವ ಜ್ಯೇಷ್ಠರಾದ (ನಮ್ಮ ತಂದೆಯವರಿಗೆ) ಶ್ರೀ|| ಉ|| ವೇ|| ವಿದ್ವಾನ್ ಸೋ. ಶ್ರೀನಿವಾಸ ರಾಘವಾಚಾರ್ಯ ಸ್ವಾಮಿಗಳೂ ಮತ್ತು ಸುಮಾರು, 1889ರಲ್ಲಿ ಎರಡನೆಯವರಾದ ಶ್ರೀ||ಉ|| ವೇ|| ವಿದ್ವಾನ್ ಸೋ. ನರಸಿಂಹಾಚಾರ್ಯಸ್ವಾಮಿಗಳೂ, 1891ನೆಯ ನಂದನ ಸಂವತ್ಸರದಲ್ಲಿ ನಮ್ಮ ತಂದೆಯವರಾದ ಶ್ರೀ|| ಉ|| ವೇ|| ವಿದ್ವಾನ್ ಸೋ. ಜನಾರ್ದನಾಚಾರ್ಯಸ್ವಾಮಿಗಳೂ, 1894-1895ರಲ್ಲಿ ಶ್ರೀ|| ಉ|| ವೇ|| ವಿದ್ವಾನ್ ಸೋ. ಸಂಪತ್ಕುಮಾರಾಚಾರ್ಯಸ್ವಾಮಿಗಳೂ ಜನಿಸಿದರು.

ಇವರೆಲ್ಲರೂ ತಮ್ಮ ತಂದೆಯವರಲ್ಲಿ ಉಪನಯನಾದಿ ಸಂಸ್ಕಾರ ಮತ್ತು ನಾಟಕಾಂತ ಸಾಹಿತ್ಯ ಉಪಯುಕ್ತ ವೇದಾಧ್ಯಯನ ಪ್ರಬಂಧಾಧ್ಯಯನ ಮತ್ತು ನ್ಯಾಯಶಾಸ್ತ್ರ ಪ್ರಕರಣ ಗ್ರಂಥಾಧ್ಯಯನವನ್ನು ಮಾಡಿದರು.

ವಿದ್ಯಾಭ್ಯಾಸಕ್ಕೆ ಪುತ್ರರು ತಿರುಪತಿಗೆ ಪ್ರಯಾಣ ಬೆಳೆಸಿದ್ದು

ಇವರಲ್ಲಿ ಹಿರಿಯರಾದ ಶ್ರೀ|| ಉ|| ವೇ|| ವಿದ್ವಾನ್ ಸೋ. ಶ್ರೀನಿವಾಸ ರಾಘವಾಚಾರ್ಯಸ್ವಾಮಿಗಳು ಮತ್ತು ಎರಡನೆಯವರಾದ ಶ್ರೀ|| ಉ|| ವೇ|| ವಿದ್ವಾನ್ ಸೋ. ನರಸಿಂಹಾಚಾರ್ಯಸ್ವಾಮಿಗಳೂ ತಿರುಪತಿಯಲ್ಲಿನ ವೆಂಕಟೇಶ್ವರ ಸಂಸ್ಕೃತ ಕಲಾಶಾಲೆಯಲ್ಲಿ ಸೇರಿ, ನ್ಯಾಯ ವೇದಾಂತಶಾಸ್ತ್ರ ಪ್ರವಚನೋಪಾಧ್ಯಾಯರೂ, ಮಹಾಮಹೋಪಾಧ್ಯಾಯರೂ ಆದ ಕಪಿಸ್ಥಲಂ ದೇಶಿಕಾಚಾರ್ಯ ಸ್ವಾಮಿಗಳಲ್ಲಿ ಪ್ರಾಚ್ಯ ನವ್ಯ ನ್ಯಾಯಶಾಸ್ತ್ರದ ಉನ್ನತ ವ್ಯಾಸಂಗವನ್ನು ಮಾಡಿದರು. ಶ್ರೀ ವಿದ್ವಾನ್ ಸೋ. ನರಸಿಂಹಾಚಾರ್ಯಸ್ವಾಮಿಗಳು ಮಾತ್ರ ಅದೇ ತಿರುಪತಿಯಲ್ಲಿ ಕಪಿಸ್ಥಲಂ ದೇಶಿಕಾಚಾರ್ಯಸ್ವಾಮಿಗಳಲ್ಲಿ ನ್ಯಾಯಶಾಸ್ತ್ರ ವನ್ನು, ಶ್ರೀಮುಷ್ಣಂ ಕೃಷ್ಣಾಚಾರ್ ಅವರಲ್ಲಿ ವ್ಯಾಕರಣಶಾಸ್ತ್ರವನ್ನು ವ್ಯಾಸಂಗ ಮಾಡಿ ಇಬ್ಬರೂ ಹಿಂದಿರುಗಿದರು.

ವಿಶೇಷಾಧ್ಯಯನಕ್ಕಾಗಿ ಮೈಸೂರಿಗೆ ಮರುಪ್ರಯಾಣ

ಅಲ್ಲಿಂದ ಶ್ರೀ ಸೋ. ನರಸಿಂಹಾಚಾರ್ಯರು ಮತ್ತು ನಮ್ಮ ತಂದೆ

ಯವರೂ ಆದ ಶ್ರೀ ಸೋ. ಜನಾರ್ದನಾಚಾರ್ಯರು ವಿದ್ವಜ್ಞನವನು ವಿವಾರ ನಗರಿಯಾದ ಮೈಸೂರಿಗೆ ಬಂದು ಶ್ರೀಮನ್ಮಹಾರಾಜ ಸಂಸ್ಕೃತ ಮಹಾ ಪಾಠಶಾಲೆಗೆ ಸೇರಿದರು. ನ್ಯಾಯ ವ್ಯಾಕರಣಶಾಸ್ತ್ರಗಳ ದಾರ್ಢ್ಯಾರ್ಥವಾಗಿ "ಬದುಬ್ಬು: ಶ್ಲೋಕವ್ಯಂ, ಬಜುಬಾ ಶ್ಲೋಕವ್ಯಂ" ಎಂಬುದಕ್ಕೆ ಅನುಸಾರ ವಾಗಿ ಪಂಡಿತೋತ್ತಮರಾದ ಶ್ರೀ ಕಾಡೂರಾಸ್ವಾಮಿಗಳು ಹಾಗೂ ಅನಂತಾಚಾರ್ಯ ರಲ್ಲಿ ಸೋ ನರಸಿಂಹಾಚಾರ್ಯರು ವ್ಯಾಕರಣಶಾಸ್ತ್ರವನ್ನು ಅಭ್ಯಾಸಮಾಡಿದರು.

ನಮ್ಮ ತಂದೆಯವರು ವಿದ್ಯಾಭ್ಯಾಸಕ್ಕೆ ಮೈಸೂರಿಗೆ ಬಂದದ್ದು

ಇಷ್ಟರಲ್ಲಿ ನಮ್ಮ ತಂದೆಯವರೂ, ನಮಗೆ ಪಂಚಸಂಸ್ಕಾರ ಮಂತ್ರೋಪದೇಶ ವ್ಯಾಕರಣಾಲಂಕಾರ ವೇದಾಂತಗ್ರಂಥಗಳ ಪ್ರವಚನ ಕಾರರೂ ಆದ ವಿದ್ವಾನ್ ಸೋ. ಜನಾರ್ದನಾಚಾರ್ಯಸ್ವಾಮಿಗಳು ಮೈಸೂರಿನ ಇದೇ ಸಂಸ್ಕೃತ ಮಹಾಪಾಠಶಾಲೆಯಲ್ಲಿ ವ್ಯಾಕರಣಶಾಸ್ತ್ರಾಧ್ಯಯನ ಮಾಡುತ್ತಾ ವ್ಯಾಕರಣ ವಿದ್ವಜ್ಞಧ್ಯಮಾ ಪರೀಕ್ಷೆಯಲ್ಲಿ ಉತ್ತೀರ್ಣರಾದರು.

ನಮ್ಮ ದೊಡ್ಡಪ್ಪನವರಿಗೆ ಆತ್ಮಕೂರ್ ರಂಗಾಚಾರ್ಯ ಸ್ವಾಮಿಗಳ ಪರಿಚಯವಾದದ್ದು

ಇದೇ ಸಮಯಕ್ಕೆ ಸರಿಯಾಗಿ, ಆತ್ಮಕೂರ್ ಆರಾಧನಂ ರಂಗಾಚಾರ್ ಎಂದು ಪ್ರಸಿದ್ಧರಾದ (1925ರಿಂದ ಅಭಿನವ ರಂಗನಾಥ ಬ್ರಹ್ಮತಂತ್ರ ಪರಕಾಲ ಸ್ವಾಮಿಗಳೆಂದು ಕರೆಯಲ್ಪಡುತ್ತಿದ್ದ) ವಿದ್ವಾಂಸರು ಆತ್ಮಕೂರಿ ನಿಂದ ವ್ಯಾಕರಣಶಾಸ್ತ್ರಾಭ್ಯಾಸ ಮಾಡಬೇಕೆಂದು ಬಂದು ಇದೇ ಸಂಸ್ಕೃತ ಮಹಾಪಾಠಶಾಲೆಗೆ ಸೇರಿಕೊಂಡರೂ ಇವರಿಗೆ ಶಾಲೆಯ ಕೊಠಡಿಯಲ್ಲಿ ಸ್ಥಳಾವಕಾಶವಿಲ್ಲದೇ ವ್ಯಾಕರಣಂ ತಾತಾಚಾರ್ಯಸ್ವಾಮಿಗಳಲ್ಲಿ ವ್ಯಾಕರಣಶಾಸ್ತ್ರ ವನ್ನು ಅಧ್ಯಯನ ಮಾಡುತ್ತಾ, ನಮ್ಮ ದೊಡ್ಡಪ್ಪನವರಾದ ವಿದ್ವಾನ್ ಸೋ. ನರಸಿಂಹಾಚಾರ್ಯಸ್ವಾಮಿಗಳಲ್ಲಿ ಪರಿಭಾಷೆಂದು ಶೇಖರ ಗ್ರಂಥವನ್ನೂ ಅಧ್ಯಯನ ಮಾಡುತ್ತಿದ್ದರು. ಮತ್ತು ಸೋ. ನರಸಿಂಹಾಚಾರ್ಯಸ್ವಾಮಿಗಳು ಶ್ರೀ ಆತ್ಮಕೂರ್ ರಂಗಾಚಾರ್ಯಸ್ವಾಮಿಗಳಿಂದ ಏಕಾಕ್ಷರ ದಯಗ್ರೀವ ಮಂತ್ರೋಪದೇಶವನ್ನು ಪಡೆದರು. ಇದರಿಂದಾಗಿ ಪರಸ್ಪರ ಶೇಷೋಪಾ ಧ್ಯಾಯಿಕೆಯು ಬೆಳೆಯಿತು.

ನಂತರ ಕೆಲವು ತಿಂಗಳು ಕಳೆದಮೇಲೆ ಶ್ರೀ|| ಉ|| ವೇ|| ಆತ್ಮಾಕೂರ್ ರಂಗಾಚಾರ್ಯಸ್ವಾಮಿಗಳಿಗೆ ಇದೇ ಸಂಸ್ಕೃತ ಕಾಲೇಜಿನಲ್ಲೇ ವಿದ್ಯಾಭ್ಯಾಸಕ್ಕೆ ತಂಗಲು ಅವಕಾಶ ಸಿಕ್ಕಿತು. ಆಗ ವಿದ್ವಾನ್ ನಾಮಗುಂಡಲಂ ಶ್ಯಾಮಾಚಾರ್ಯರಲ್ಲಿ ನ್ಯಾಯಶಾಸ್ತ್ರ ಪ್ರಕರಣ ಗ್ರಂಥವನ್ನು ಅಧಿಕರಿಸಿ, ನ್ಯಾಯಶಾಸ್ತ್ರದ ಪಾದ ಗ್ರಂಥಗಳನ್ನು ಅಧಿಕರಿಸಲು ಇದೇ ಸಂಸ್ಕೃತ ಕಾಲೇಜಿನಲ್ಲಿ ನ್ಯಾಯ ಪೇದಾಂತಶಾಸ್ತ್ರ ಪ್ರಧಾನೋಪಾಧ್ಯಾಯರಾದ ಪಂಡಿತರತ್ನಂ ಮಹಾ ಮಹೋಪಾಧ್ಯಾಯಾದಿ ಪದವಿಭೂಷಿತರಾದ ಕಸ್ತೂರಿ ರಂಗಾಚಾರ್ಯರಲ್ಲಿ ಅಧಿಕರಿಸುತ್ತಿದ್ದರು. ಈ ಪ್ರಕಾರ ನಮ್ಮ ತಂದೆಯವರು, ಸೋ. ನರಸಿಂಹಾಚಾರ್ಯಸ್ವಾಮಿಗಳೂ ಸೋ. ತಿರುನಾರಾಯಣ ಐಯ್ಯಂಗಾರ್ ಸ್ವಾಮಿಗಳೂ ಆತ್ಮಾಕೂರ್ ರಂಗಾಚಾರ್ಯ ಸ್ವಾಮಿಗಳೂ ಒಂದೆಡೆಯಲ್ಲಿ ಕೆಲೆತು ಶಾಸ್ತ್ರ ವಿಚಾರಗಳನ್ನು ಮಾಡುತ್ತಿದ್ದರೆಂದು ತಿಳಿದುಬರುತ್ತೆ.

ತಮ್ಮ ಅಣ್ಣನವರೊಡನೆ ಮದರಾಸಿಗೆ ಪ್ರಯಾಣಮಾಡಿದ್ದು

ಹೀಗೆ ನಮ್ಮ ತಂದೆಯವರು ವ್ಯಾಕರಣ ವಿದ್ವನ್ಮಧ್ಯಮಾ ಪರೀಕ್ಷೆ ಯನ್ನು ಮುಗಿಸಿ ಉತ್ತರ ವಿದ್ಯಪ್ರತಿಗೆ ಸೇರಬೇಕೆಂಬುದರೊಳಗೆ ನಮ್ಮ ದೊಡ್ಡಪ್ಪನವರಾದ ವಿದ್ವಾನ್ ಸೋ. ನರಸಿಂಹಾಚಾರ್ಯ ಸ್ವಾಮಿಗಳಿಗೆ ಮದರಾಸಿನಲ್ಲಿರುವ ಕಣ್ಣನ್ ಚೆಟ್ಟಿ ಕಾಲೇಜಿನಲ್ಲಿ ಪ್ರಧಾನಾಧ್ಯಾಪಕ ಸ್ಥಾನವು ದೊರೆತದ್ದರಿಂದ ಅವರು ಅಲ್ಲಿಗೆ ಹೊರಡಲು ಅವರ ಸಹಾಯಾರ್ಥವಾಗಿ ತಾವೂ ಅವರೊಂದಿಗೆ ಅಲ್ಲಿಗೆ ತೆರಳಿದರು.

ಮದರಾಸಿನಲ್ಲಿ ನಮ್ಮ ತಂದೆಯವರ ಪ್ರವಚನ ನೈತಿಷ್ಠ್ಯ

ನಂತರ ನಮ್ಮ ತಂದೆಯವರಿಗೂ ಅದೇ ಕಾಲೇಜಿನಲ್ಲೇ ಸಹಾಯೋಪಾಧ್ಯಾಯ ವೃತ್ತಿ ದೊರೆಯಿತು. ಆಗ ಅಲ್ಲಿ ಪ್ರವಚನ ವಿಧಾನವನ್ನು ವೀಕ್ಷಿಸಲು ತಿರುಪತಿ ವೆಂಕಟೇಶ್ವರ ಕಲಾಶಾಲೆಯಲ್ಲಿ ಅಧ್ಯಕ್ಷರೂ ಮಹಾ ಮಹೋಪಾಧ್ಯಾಯರೂ ಪ್ರಾಚ್ಯ ವಿದ್ಯೇಶ್ವರ ಎಂಬ ಬಿರುದನ್ನು ಪಡೆದಿದ್ದ ಶ್ರೀ|| ಉ|| ವೇ|| ಡಿ. ಟಿ. ತಾತಾಚಾರ್ಯಸ್ವಾಮಿಗಳು ದಯಮಾಡಿಸಿ, ಪರೋಕ್ಷದಲ್ಲಿ ನಮ್ಮ ತಂದೆಯವರ ಪ್ರವಚನವನ್ನು ಕೇಳಿ ತಮ್ಮ ಸಂತೋಷವನ್ನು ವಿದ್ವಾನ್ ಸೋ. ನರಸಿಂಹಾಚಾರ್ಯರ ಅವಗಾಹನೆಗೆ ತಂದೆರು.

ತಂದೆಯವರು ನುಡರಾಸಿನಿಂದ ಮೈಸೂರಿಗೆ ಮರಳಿ ಬಂದತ್ತು

ನಂತರ ಕೆಲವು ದಿಂಗಳ ಬಳಿಕ ಮೈಸೂರಿನಲ್ಲಿದ್ದ 'ಆಕಾರಪುರಾಣಂ' ಇನ್‌ಸ್ಟಿಟ್ಯೂಟ್ ರಂಗಾಚಾರ್ ಎಂಬುವವರು ಅದೇ ಸಮಯದಲ್ಲಿ ನಮ್ಮ ಮೈಸೂರು ಸಂಸ್ಕೃತ ಕಾಲೇಜಿನಲ್ಲಿ ಪ್ರಾಂಶುಪಾಲರಾಗಿದ್ದ ಶ್ರೀ ಸಿ. ರಾಮಾನುಜಯ್ಯಂಗಾರ್‌ಗಳು ಮತ್ತು ಇತರ ಅಧಿಕಾರಿಗಳ ಮೂಲಕ ಸೋ. ನರಸಿಂಹಾಚಾರ್ಯ ಸ್ವಾಮಿಗಳ ಪಾಂಡಿತ್ಯ ಪ್ರಕಾಂಡತೆಯನ್ನು ಅರಿತು ಮೈಸೂರಿನಲ್ಲಿರುವ ಪ್ರಾಚ್ಯವಿದ್ಯಾ ಸಂಶೋಧನಾಲಯದಲ್ಲಿ ಅವರನ್ನು ಸಂಶೋಧಕರೆನ್ನಾಗಿ ನೇಮಿಸಿದಾಗ ಮದ್ರಾಸಿನಿಂದ ಮೈಸೂರಿಗೆ ಮರಳಿದರು.

ನಮ್ಮ ತಂದೆಯವರ ಚಿಂತನಾಚಾರ್ಯಕೆ

ನಂತರ ನಾಲ್ವಡಿ ಕೃಷ್ಣರಾಜ ಒಡೆಯರ ಆಸ್ಥಾನ ವಿದ್ವಾಂಸರೂ ಆಗಿದ್ದರು. ಇವರು ನನ್ನ ಪ್ರರೋಧಿದ್ವಿಧಿಗೂ ಕಾರಣರಾದರು. ಆಗ ನಮ್ಮ ತಂದೆಯವರೂ ಸಹ ಮೈಸೂರಿಗೆ ಬಂದು ತಮ್ಮ ವ್ಯಾಕರಣ ವಿದ್ವದ್ವತ್ಪ್ರಮಾ ಪ್ರಾಸಂಗವನ್ನು ಮುಂದುವರೆಸಿ ಮುಗಿಸಿದರು. ನಂತರ ನ್ಯಾಯಶಾಸ್ತ್ರ ವಿದ್ವನ್ಮಧ್ಯಮಾ ವ್ಯಾಸಂಗ ಮಾಡತೊಡಗಿದರು. ಆಗ ಸುಮಾರು 15 ವಿದ್ಯಾರ್ಥಿಗಳು ವ್ಯಾಕರಣ ಹಾಗೂ ನ್ಯಾಯಶಾಸ್ತ್ರದ ಪ್ರಕರಣ ಗ್ರಂಥಗಳನ್ನು ಚಿಂತನೆಮಾಡಲು ನಮ್ಮ ತಂದೆಯವರಲ್ಲಿ ಬರುತ್ತಿದ್ದರೆಂದು ಇದೇ ಮೈಸೂರು ಸಂಸ್ಕೃತ ಕಾಲೇಜಿನಲ್ಲಿ ನನಗೆ ಅಲಂಕಾರಶಾಸ್ತ್ರದಲ್ಲಿ ಉಪಾಧ್ಯಾಯರಾಗಿದ್ದ ತಂಗವಳೆ ವಿದ್ವಾನ್ ರಾಮಾನುಜಾಚಾರ್ಯರು ಮತ್ತು ಇದೇ ಶಾಲೆಯಲ್ಲೇ ವಿಶಿಷ್ಟಾದ್ವೈತ ವೇದಾಂತ ಆಧ್ಯಾಪಕರಾಗಿದ್ದ ಶಿರದಾಂಬೂರ್ ವಿದ್ವಾನ್ ರೇಷಾದ್ರಿ ಅಯ್ಯಂಗಾರ್ಯರು ಮತ್ತು ಮೇಲುಕೋಟೆಯ ವೇದ ವೇದಾಂತ ಬೋಧಿನೀ ಪಾಠಶಾಲೆಯಲ್ಲಿ ಪ್ರಾಂಶುಪಾಲರೂ ವ್ಯಾಕರಣಶಾಸ್ತ್ರ ಪ್ರಾಧ್ಯಾಪಕರೂ ಆಗಿದ್ದ ವಿದ್ವಾನ್ ಪಟ್ಟರಾಯಂ ಶ್ರೀನಿವಾಸಾಚಾರ್ಯರೂ ಆಗಾಗ ನನ್ನಲ್ಲಿ ಹೇಳುತ್ತಿದ್ದರು. ಇವರು ಇನ್ನು ಕೆಲವು ಪಂಡಿತರಿಗೂ ಚಿಂತನೆಯನ್ನು ಹೇಳುತ್ತಿದ್ದರು.

ಇನ್ನೊಂದು ವಿಶೇಷವೆಂದರೆ ನಮ್ಮ ತಂದೆಯವರ ಪ್ರವಚನ 'ಪ್ರಕಾರ ವಿಧಿ'ಯಲ್ಲಿದ್ದು ಅಸಂದಿಗ್ಧವಾಗಿರುತ್ತಿತ್ತೆಂದು ಇವರ ಚಿಂತನಾ ಶಿಷ್ಯರು ಹೇಳುತ್ತಿದ್ದರು ನಮ್ಮ ಅನುಭವಕ್ಕೂ ಬಂದಿರುತ್ತೆ.

ಪರಕಾಲಯತೀಂದ್ರರಿಗೆ ವಾದಸಹಾಯಕ್ಕಾಗಿ ತೆರಳಿದ್ದು

ಈ ರೀತಿಯಾದ ವಾದಶಕ್ತಿಯುಳ್ಳ ನಮ್ಮ ತಂದೆಯವರನ್ನು ಬ್ರಹ್ಮ ತಂತ್ರ ಪರಕಾಲ ಮಠದ ಶ್ರೀಗಳಾಗಿದ್ದ ಶ್ರೀ ಮದಭಿನವ ರಂಗನಾಥ ಬ್ರಹ್ಮ ತಂತ್ರ ಪರಕಾಲ ಶ್ರೀಗಳವರು (ತಮ್ಮ ಪೂರ್ವಾಶ್ರಮದಲ್ಲಿ) ಗದ್ದಾಲ್ ಸಂಸ್ಥಾನಕ್ಕೆ ತಾವು ವಾದ ಮಾಡುವ ಸಮಯದಲ್ಲಿ ಸಹಾಯಕ್ಕಾಗಿ ಕರೆದು ಕೊಂಡು ಹೋಗುತ್ತಿದ್ದರೆಂದು ತಿಳಿದುಬಂದಿದೆ.

ಅಧ್ಯಯನ ಸಮಕಾಲದಲ್ಲಿ ಆಯುರ್ವೇದದ ಅಭ್ಯಾಸ

ಇದಲ್ಲದೇ ನಮ್ಮ ತಂದೆಯವರು ತಮ್ಮ ವ್ಯಾಸಂಗ ಕಾಲದಲ್ಲಿ ಮಧ್ಯೆ ಮಧ್ಯೆ ಅವಕಾಶ ಸಿಕ್ಕಿದಾಗ ಮೈಸೂರಿನಲ್ಲಿ ವೈದ್ಯರಾಜರೆನಿಸಿಕೊಂಡಿದ್ದ ಭೀಮಸೇನಾಚಾರ್ಯರಲ್ಲಿ ಚರಕ-ಸುಶ್ರುತ ಮೊದಲಾದ ವೈದ್ಯಗ್ರಂಥಗಳನ್ನು ಅಧ್ಯಯನಮಾಡಿ ಸಂದರ್ಭೋಚಿತ ಉಚಿತ ಚಿಕಿತ್ಸೆಯನ್ನೂ ಮಾಡುತ್ತಿದ್ದರು.

ವಿದ್ಯಾಭ್ಯಾಸಾನಂತರವೂ ಸ್ವಲ್ಪಕಾಲ ಮೈಸೂರಿನಲ್ಲಿ ವಾಸ

ಹೀಗೆ ತಮ್ಮ ಗಾರ್ಹಸ್ಥ್ಯವನ್ನಂಗೀಕರಿಸಿದ ಮೇಲೂ ಜ್ಞಾನ ಪ್ರಸಾರ ಮಾಡುತ್ತಾ ಕೆಲವು ವರ್ಷಗಳವರೆಗೆ ಅಂದರೆ ಕ್ರಿ. ಶ. 1930 ರವರೆಗೆ ಮೈಸೂರು ನಗರದಲ್ಲೇ (ಅಂದರೆ ತಮ್ಮ ನಲವತ್ತು ವರ್ಷಗಳವರೆಗೆ) ಜೀವನ ಪನ್ನು ಸಾಗಿಸುತ್ತಿದ್ದು ಅನುಷ್ಠಾನ ಪ್ರಧಾನರಾಗಿದ್ದರು.

ಸ್ವಗ್ರಾಮಕ್ಕೆ ಮರು ಪ್ರಯಾಣ

ಹೀಗಿರುವಾಗ ಸ್ವತಂತ್ರವಾಗಿ ಜೀವನ ಮಾಡಬೇಕೆಂಬ ಆಸೆಯಿಂದ ಸರ್ಕಾರದ ಕೆಲಸಕ್ಕೆ ಆಸೆಪಡದೆ ಸ್ವಗ್ರಾಮವಾದ ನುಗ್ಗೇಹಳ್ಳಿಗೆ ತೆರಳಿದರು. ಅಲ್ಲಿ ತಮ್ಮ ಪಾಲಿಗೆ ಬಂದ ಜಮೀನನ್ನು ನೋಡಿಕೊಂಡು ಪಾಠ ಪ್ರವಚನ ಪಡೆದು ಮಾಡುತ್ತಾ ಸುಮಾರು 1930ರಲ್ಲಿ “ ಶ್ರೀ ರಾಮಮಿಶ್ರ ಸಂಸ್ಕೃತ ವಿದ್ಯಾಶಾಲೆ”ಯನ್ನು ನಡೆಸುತ್ತಿದ್ದು 8 ವರ್ಷ ಕಾಲ ತಮ್ಮಲ್ಲಿ ಬಂದ ಶಿಷ್ಯರಿಗೆ ವಿದ್ಯೆಯನ್ನು ಹೇಳಿಕೊಡುತ್ತಿದ್ದರು. ಮತ್ತು ತಮ್ಮ ಅಣ್ಣಂದಿರಾದ ವಿದ್ವಾನ್

ನೋ. ಶ್ರೀನಿವಾಸ ರಾಘವಾಚಾರ್ಯಸ್ವಾಮಿಗಳಲ್ಲಿ ವೇದಾಂತ ರಾಸ್ತ್ರಾಧ್ಯಯನ
ವನ್ನು ಮಾಡುತ್ತಿದ್ದರು.

ನಮ್ಮ ತಂದೆಯವರಿಗೆ ಪ್ರಥಮ ಸತ್ಸವಿಯೋಗ ಮತ್ತು ಆಕಾಲದಲ್ಲೂ ಗ್ರಂಥರಚನೆ

ಈ ರೀತಿ ಕಾಲಚಕ್ರವು ಉರುಳುತ್ತಿರುವಲ್ಲಿ ಕ್ರಿ.ಶ. 1931 ಪ್ರವೋದ-
ಪುಷ್ಯ-ಶುದ್ಧ ಚತುರ್ದಶಿಯಂದು ನಮ್ಮ ತಾಯಿಯವರಾದ ಶ್ರೀಮತಿ
ಸೀತಮ್ಮನವರು ಪ್ಲೇಗುಪದ್ಧವಕ್ಕೆ ತುತ್ತಾಗಿ ದೈವಾಧೀನರಾದರು. ಆಗ
ನಮ್ಮ ಮತ್ತು ತಮ್ಮ ರಕ್ಷಣೆಯೆಲ್ಲವನ್ನೂ ನೋಡಿಕೊಂಡು ಹೋಗುತ್ತಾ
4 ವರ್ಷಗಳವರೆಗೆ ದ್ವಿತೀಯ ವಿವಾಹ ಸಂಬಂಧವು ಸಂಭವಿಸದೇ ಇರುವಷ್ಟ
ರಲ್ಲಿ ನುಗ್ಗೇಹಳ್ಳಿಯಲ್ಲಿ ನಡೆಯುತ್ತಿದ್ದ ಕೊಠಾರೋತ್ಸವ ಸಂದರ್ಭದಲ್ಲಿ
ನಮ್ಮೂರಿನ ಶ್ರೀ ಚನ್ನಕೇಶವದೇವರ ಪಾದಾದಿ ಕೇಶಾಂತವಾದ ದರ್ಶನೆಯ
ರೂಪದಲ್ಲಿರುವ ಗದ್ಯವನ್ನು ಮತ್ತು ಶ್ರೀ ದೇವಿಯವರ ಸ್ತೋತ್ರರೂಪವಾದ
“ಲಕ್ಷ್ಮೀಸುತಿ” ಎಂಬ ಗದ್ಯವನ್ನು ಬರೆದರು. ಇವೆರಡು ಮುದ್ರಿತವಾಗಿದೆ.

ನಮ್ಮ ತಂದೆಯವರಿಗೆ ದ್ವಿತೀಯ ವಿವಾಹ

ಹೀಗೆ ನಾಲ್ಕು ವರ್ಷ ಕಳೆಯಲು ದ್ವಿತೀಯ ವಿವಾಹ ಕಾಲವು ಪ್ರಾಪ್ತ
ವಾಗಲು ನಮ್ಮ ದೊಡ್ಡಪ್ಪನವರೂ ನ್ಯಾಯ-ವ್ಯಾಕರಣ ವಿದ್ವಾಂಸರೂ,
ಜಾಮರಾಜೇಂದ್ರ ಸಂಸ್ಕೃತ ಕಾಲೇಜಿನಲ್ಲಿ ಉಪಪ್ರಾಂಶುಪಾಲರೂ, ನ್ಯಾಯ-
ವ್ಯಾಕರಣಶಾಸ್ತ್ರ ಪ್ರಧಾನಾಧ್ಯಾಪಕರೂ ಆಗಿದ್ದ ಶ್ರೀ|| ಉ|| ವೇ|| ವಿದ್ವಾನ್
ನೋ. ತಿರುನಾರಾಯಣ ಐಯ್ಯಂಗಾರ್ಯ ಸ್ವಾಮಿಗಳ ಪ್ರಯತ್ನದಿಂದಾಗಿ
ಮದರಾಸ್ ಪ್ರಾಂತ್ಯದ ಜೋಲಾರ್‌ಪೇಟೆ ತಾಲ್ಲೂಕ್ ಕೇತಾಂಡಪಟ್ಟಿ
ಅಗ್ರದಾರವಾಸಿಗಳಾಗಿ ಆತ್ಮಗಣ ಭೂಯಿಷ್ಠರಾಗಿದ್ದ ಶ್ರೀ ರಂಗಸ್ವಾಮಿ
ಚಕ್ರವರ್ತಿಗಳವರ ಕುಮಾರ್ತಿ ಶ್ರೀಮತಿ ಸರೋಜಮ್ಮನವರನ್ನು 1935
ನೆಯ ಭಾವೆ ಸಂವತ್ಸರದಲ್ಲಿ ವಿವಾಹವಾದರು.

ನಮ್ಮ ಚಿಕ್ಕತಾಯಿಯವರ ವೈಕ್ರಿತ್ಯ

ಅಂದಿನಿಂದ ನಮಗೆ ಮಾತೃವಿಯೋಗದಿಂದಿರುತ್ತಾ ಪೃಥೆಯು

ನೀಗಿತು. ನಮ್ಮ ಮಾತೃಶ್ರೀಯವರಾದ ಶ್ರೀಮತಿ ಸರೋಜಮ್ಮನವರು ನಮ್ಮನ್ನು ತಮ್ಮ ದುಕ್ಕಗಳಿಗಿಂತಲೂ ದಟ್ಟಾಗಿ ನೋಡಿಕೊಳ್ಳುತ್ತಿದ್ದರು. ಈಗಲೂ ಹಾಗೆ ವರ್ತಿಸುತ್ತಿದ್ದಾರೆ. ನಮ್ಮ ಮಾತೃಶ್ರೀಯವರಲ್ಲಿ ತಾಳ್ಮೆ ಪೂರ್ಣವಾಗಿದೆ. ಮತ್ತು ಪ್ರತಿಭೆ ಕಾರ್ಯನಿರ್ವಾಹದ ದಕ್ಷತೆ ಇವೆರಡೂ ಅವರ 14-15ನೇ ವಯಸ್ಸಿನಿಂದ ಬಂದದ್ದೆಂದು ತೋರುತ್ತದೆ. ಇವರು ಅಜಾತಶತ್ರುಗಳಾಗಿದ್ದಾರೆ. ಇವರ ಅನುಗ್ರಹವು ನಮಗೆಲ್ಲಾ ರಕ್ಷಾಕವಚವಾಗಿರಲೆಂದು ಹಾರೈಸುತ್ತೇನೆ.

ದ್ವಿತೀಯ ವಿವಾಹಾಸಂತರವೂ ಗ್ರಂಥರಚನಾಕಾರ್ಯದ ಮುಂದುವರಿಕೆ

ನಮ್ಮ ಮಾತೃಶ್ರೀಯವರಾದ ಶ್ರೀಮತಿ ಸರೋಜಮ್ಮ ಇವರ ವಿವಾಹವಾದ ಮೇಲೂ ನಮ್ಮ ತಂದೆಯವರು ವಿದ್ಯಾ ವ್ಯಾಪಾರವನ್ನು ಬಿಡಲಿಲ್ಲ. ಆಗಲೂ ಸಹ “ಚರ್ಮಾ ವಾಕ್ಯ” ಎಂಬ ವ್ಯಾವಹಾರಿಕ ಪದಗಳ ಸಂಗ್ರಹವಾದ ವಿಸ್ತೃತ ಗದ್ಯ ಗ್ರಂಥವನ್ನು ಬರೆದರು. ಅದು ಸುಮಾರು 85 ಚರ್ಮಗಳಿಂದ ಕೂಡಿದ್ದು ದಾಗಿತ್ತು. ಅದೂ ಸಹ, ನಾವೆಲ್ಲರೂ ಜೀವನಾರ್ಥವಾಗಿ ಹೊರಗಡೆ ಬಂದ ಕಾರಣ, ನಮ್ಮ ತಂದೆಯವರಿಗೆ ವಾರ್ಧಕ್ಯ ಬಂದದ್ದರಿಂದಲೂ ಗೆದ್ದಲು ಹುಳುವಿಗೆ ಆಹಾರವಾಗಿ ನಮ್ಮ ಕೈಗೆ ದಕ್ಕದೇ ಹೋಯಿತು.

ಕೊನೆಯವರೆಗೂ ಅನುಷ್ಠಾನದ ಆಚರಣೆ

ಈ ರೀತಿಯಾಗಿ ನಮ್ಮ ತಂದೆಯವರು ತಮ್ಮ 90ನೇ ವಯಸ್ಸಿನಲ್ಲಿ ತುಂಬುಜೀವನ ನಡೆಸಿ 19೬1ನೇ ಇಸವಿ, ದುರ್ಮತಿ ಸಾವತ್ಸರದ ಆಷಾಢ ಬಹುಳ ಸಪ್ತಮಿಯಂದು ದೇವಾಧೀನರಾದರು. ಅದುವರೆಗೂ ತಮ್ಮ ಜ್ಞಾನಾನುಷ್ಠಾನಗಳನ್ನು ತಪ್ಪದೆ ಅನುಷ್ಠಿಸುತ್ತಿದ್ದರು.

ನಮ್ಮ ತಂದೆಯವರ ಮಕ್ಕಳ ಸ್ಥೂಲಪರಿಚಯ

ಈ ಪ್ರಕಾರ ತೊಂಭತ್ತು ವರ್ಷ ಕಾಲ ಜೀವನ ಸಾಗಿಸಿದ ನಮ್ಮ ತಂದೆ

ಯವರಿಗೆ ಮೊದಲನೇ ಕುಟುಂಬಕ್ಕೆ 3 ಜನ ಮಕ್ಕಳೂ ಎರಡನೇ ಕುಟುಂಬಕ್ಕೆ ಎಂಟು ಜನ ಮಕ್ಕಳೂ ಆಗಿದ್ದು ಇವರಲ್ಲಿ ಈಗ ಹತ್ತು ಮಂದಿ ಮಕ್ಕಳೂ ನಮ್ಮದಿಯಿಂದ ಇದ್ದಾರೆ.

ಅವರಲ್ಲಿ ನನ್ನ ಜ್ಯೇಷ್ಠ ಸೋದರಿಯಾದ ಶ್ರೀಮತಿ ಸೌ|| ಶ್ರೀರಂಗಮ್ಮ ನವರು ಸುಮಾರು ನಲವತ್ತು ವರ್ಷಗಳ ಹಿಂದೆಯೇ ಕಾಲವಾದರು. ಇನ್ನೂ ಮಿಕ್ಕವರೆಲ್ಲಾ ನಮ್ಮ ತಂದೆಯವರ ಅನುಗ್ರಹದಿಂದ ಕ್ಷೇಮದಿಂದ ಇದ್ದೇವೆ.

ಈ ಕೆಳಗೆ ನಮ್ಮೆಲ್ಲರ ಹೆಸರನ್ನೂ ನೀಡಲಾಗಿದೆ —

1. ವಿದ್ವಾನ್. ಸೋ. ರಾಮಸ್ವಾಮಿ ಐಯ್ಯಂಗಾರ್ಯರು
2. ವಿದ್ವಾನ್. ಸೋ. ರಂಗನಾಥಾಚಾರ್ಯರು
3. ಶ್ರೀಮತಿ ಸೌ|| ಶಾಂತಮ್ಮ
4. ಶ್ರೀಮತಿ ಸೌ|| ಸುಜಯಾ
5. ಶ್ರೀಮತಿ ಸೌ|| ಜಯಾ
6. ಶ್ರೀಮತಿ ಸೌ|| ಗೋದಾ
7. ಶ್ರೀಮಾನ್ ಎನ್. ಜೆ. ರಾಜಗೋಪಾಲ್
8. ವಿದ್ವಾನ್. ಸೋ. ನರಸಿಂಹಾಚಾರ್ಯ
9. ಶ್ರೀಮತಿ|| ಸೌ|| ರುಕ್ಮಿಣೀ
10. ಶ್ರೀಮಾನ್ ಎನ್. ಜೆ. ಶೇಷಾದ್ರಿ, ಬಿ.ಇ.

ಇವರೆಲ್ಲರೂ ವಿದ್ಯಾವಂತರೂ ಮಾತಾಪಿತೃಭಕ್ತರೂ ಆಗಿರುತ್ತಾರೆ. ಈ ನಾವೆಲ್ಲರೂ ನಮ್ಮ ತಂದೆಯವರ ನೂರನೇ ವರ್ಷದ ವರ್ಧಂತಿಯ ಸ್ಮರಣಾರ್ಥವಾಗಿ ಈ ಚರಿತ್ರೆಯ ಕಿರುಹೊತ್ತಿಗೆಯನ್ನು ಬಿಡುಗಡೆ ಮಾಡಿ, ಅವರ ಸ್ಮರಣೆಯ ಮೂಲಕ ಕೃತಾರ್ಥರಾಗಿರುತ್ತೇವೆಂದು ವಿಚ್ಛಾಪನೆ.

| ಶುಭಂ ಭೂಯಾತ್ |



